

ఓమ్

శ్రీ విశ్వ మీమాంస

తెలుగు సామ్రాజ్యశాస్త్ర మాసపత్రిక

అగాధ వేదాంత విచార వాహినీ
అజ్ఞాన గాఢాంధ తమో వినాశినీ।
అఖండ విజ్ఞాన ఘన ప్రకాశినీ
శ్రీవిశ్వమీమాంస వివేకవర్ధినీ ॥



ధనరాసులమధ్య విరాగియై
భోగములమధ్య త్యాగియై
కష్టములమధ్య ప్రసన్నుడై
శత్రువులమధ్య శాంతుడై
మనగలవాడే మహాత్ముడు.

-సత్యానంద

“నిమిత్తమాత్రం భవ సవ్యసాచిన్!”

సంస్థాపకులు :

బ్రహ్మలీన

భగవాన్ శ్రీసత్యానంద మహర్షిలవారు

గౌరవసంపాదకులు :

పూజ్య శ్రీబ్రహ్మనందతీర్థస్వామీలవారు

సంపాదకులు :

శ్రీ శ్రీహరి తీర్థ స్వామీలవారు

9959300918

సహాయ సంపాదకులు :

పురుషోత్తమబ్రహ్మచారి 8121256201

సంపుటము 71 సంచిక 6

శ్రీవిలంబి నామ సంవత్సరము

వైశాఖ మాసము - జూన్ 2018

సంపత్కర్త చందా : రు. 100/-

జీవిత చందా : 1,500/-

పోషకులు : 2,116/-

రాజపోషకులు : 5,116/-

మహారాజపోషకులు : 11,116/-

Visit Website :

www.srisatyanandamaharshi.org

ఉత్తర ప్రత్యుత్తరములలో మీ చందా, ఫోను నంబరును తప్పక వ్రాయవలెను.

చందా పంపవలసిన చిరునామా :

సంపాదకుడు, శ్రీవిశ్వమీమాంస, శ్రీసత్యానందాశ్రమము

ఇనమడుగు పోస్టు, కోవూరు(S.O.), శ్రీపొట్టి శ్రీరాములు నెల్లూరు జిల్లా, A.P.

పిన్ : 524137, e-mail : sriviswameemamsa@yahoo.co.in

సెల్ : 9885372369, : 9440279712,

విషయసూచిక

1. భగవన్నుతి.....	4
2. ప్రార్థన.....	5
3. ఆర్షవిద్యావశ్యకత.....	6
4. భగవాన్ సన్నిధి - సేవ - అనుభవము....	9
5. శ్రీమద్భాగవతామృతము.....	11
6. సుభాషిత రత్నమాల.....	15
7. శ్రీత్యాగరాజ కీర్తనలు.....	16
8. శ్రీవాసుదేవ కథా సుధ.....	18
9. మహాభారతము.....	24
10. అదృష్టం.....	34
11. ఆరాధన, భాగవత సప్తాహము.....	36
12. శ్రీసత్యానందాశ్రమ శాశ్వత భిక్షానిధి.....	37
14. భక్తులకు విజ్ఞప్తి.....	39
15. గో సంరక్షణ నిధి.....	40
16. ఆశ్రమవార్తలు.....	41
17. శ్రీబ్రహ్మసందతీర్థస్వాములవారు.....	42

ముఖచిత్రము

పబ్లికేషన్

జూన్ 2018

1. అధికజ్యేష్ఠ తదియ
12. కృష్ణాంగారక చతుర్దశి
మాసశివరాత్రి
15. చంద్రోదయము
బౌద్ధ కల్కి జయంతి
శ్రీశృంగేరి నృసింహభారతీస్వామి
వారి ఆరాధన
14. నిజ జ్యేష్ఠ మాసము ప్రారంభము
16. రంభా తృతీయ
రంజాన్
19. గౌరీవ్రతము
22. దశపాపహర దశమి
24. శ్రీరామలక్ష్మణ ద్వాదశి
కూర్మజయంతి
28. ఏరువాక పూర్ణిమ
వృషభపూజ
29. నిజజ్యేష్ఠ కృష్ణపక్షము
ప్రారంభము

భగవన్నుతి

రుద్రాధ్యాయము - చమకము - 5

గ్రామ్యాశ్చ మే వశవ ఆరణ్యాశ్చ యజ్ఞేన కల్పంతాం విత్తం చ మే విత్తిశ్చ మే భూతం
చ మే భూతిశ్చ మే వసు చ మే వసతి శ్చ మే కర్మ చ మే శక్తి శ్చ మే ర్థశ్చ మ ఏమశ్చ
మ ఇతిశ్చ మే గతి శ్చ మే.

సాయణాచార్య తాత్పర్యము : గ్రామమునందు పుట్టిన పశువులు, అడవులయందు
పుట్టిన పశువులు యజ్ఞార్థము ఉపయోగపడునుగాక! ధనము ఐశ్వర్యముతో కూడిన పుత్రులు
స్వకీయమైన ధనమును నివసించుటకు సాధనమైన ఆవు గృహము కర్మలు వానిని అనుష్ఠించు
సామర్థ్యము సుఖము అర్థము నాకు కలుగుగాక!



భగవాన్ శ్రీ సత్యానందమహర్షి

ప్రార్థన

దేవదేవ జగన్నాథ ప్రత్యక్ష పరమేశ్వర!
నిత్యజ్ఞానప్రబోధాయ సత్యానంద నమో నమః ॥


జూన్ 2018 శ్రీవిశ్వమీమాంస

ప్రార్థన

5

ఆర్ష విద్యావశ్యకత

భగవాన్ శ్రీసత్యానందమహర్షులవారు



దేశమునందలి అవినీతిని, దుర్మార్గమును హింసను పాపమును ఆర్షవిద్యయే నశింపజేయగలదు. శాంతి సౌభాగ్యములను ఆర్షవిద్య విశ్వమునకు ప్రసాదింపగలదు. ఆర్షవిద్యా ప్రాబల్యముననే బుద్ధుడు ప్రేమరాజ్యమును శాశ్వతముగ స్థాపించెను. ఆర్షవిద్యా సామర్థ్యమువలననే గాంధీమహాత్ముడు ప్రేమరాజ్యప్రాశస్త్యమును వెల్లడించెను. ఆర్షవిద్యానుష్ఠానమువలన పూర్వఋషీశ్వరులు దివ్యశక్తి సంపన్నులై దుష్టుల హృదయములను సంస్కరించి ప్రేమరాజ్యము స్థాపించిరి. ఇప్పటికిని మహాత్ములు ఆర్షవిద్యాపాటవమువలననే

విశ్వప్రేమను వ్యాపింపజేయుచున్నారు.

పూర్వఋషీశ్వరులు యజ్ఞ మను మిషచేత అందరినొకచోట చేర్చి ఆర్షవిద్యావశ్యకతను విపులముగ ఉపదేశించుచుండిరి. ఇప్పుడును మహాత్ములు ఆశ్రమములలో వార్షికోత్సవములను ఏర్పాటుగావించి ప్రజలను రావించి ధర్మములను ఉపదేశించుచున్నారు. సత్సంగసమావేశములవలన ప్రజలు గొప్ప విజ్ఞానలాభమును పొందగలరని దృఢముగ చెప్పవచ్చును.

కార్యరూపజగమును తిలకించి కారణరూప పరమాత్మ కలదని నిర్ధారణ జేయుటకు సూక్ష్మ తార్కిక బుద్ధి యవసరము లేదు. ప్రాచీన భవనములను గాంచి నిర్మాణ కర్త మన యెదుట లేకున్నను, ఎవరో నిర్మింపకున్న మన యెదుట ఈ భవనము ఉండుట అసంభవ మని కర్తను నిర్ధారించుచున్నాము గదా! పశు పక్షి మృగ జంతు మానవాది జాతులతో కూడి చిత్ర విచిత్రమైన

జగము కాంచుచున్న మనము సృష్టికర్త భగవంతుడు కలదని విశ్వసించుట ఆర్షవిజ్ఞాన ప్రథమ సోపానము. కొలది రూప్యముల వేతనము లభించు ఉద్యోగము ఇప్పించిన వానియెడల కృతజ్ఞుడై యుండుట ధర్మ మని మనము నిర్ణయించుచో అమూల్యమైన శరీరమును అందు విచిత్రమగు మనో యంత్రమును అమర్చి యొసంగిన భగవంతునియెడల ఎంత కృతజ్ఞులమై యుండవలయునో నిర్ణయింపుము. ప్రతిమతమునకు విశ్వాసము మూలాధారమై యున్నది. పూర్ణ విశ్వాసముతో భగవంతుని భజించుట మానవమాత్రుడైన ప్రతివాని కర్తవ్యము. నీకును భగవంతునికిని మధ్యవర్తి యగు భగవన్నామము. అనగా భగవన్నామము భగవంతుని నీయొద్దకు రప్పించి, నిన్ననుగ్రహింపజేయును. భగవన్నామము నందు అంత శక్తి కలదు. రామ కృష్ణ శివాది నామములలో దేనినైనను గ్రహించి, భక్తితో స్మరింపవలయును. నామము సర్వవ్యాపకము. సర్వశక్తి సమన్వితము. నామస్మరణవలన అజ్ఞాన ఆవరణము నశించి, దివ్యజ్యోతి సాక్షాత్కారము లభించును. భగవన్నామ సంకీర్తనమువలన సర్వమానవ హృదయములలో సంస్కారము తప్పక కలుగును. అయితే భగవన్నామమును భక్తితో సంకీర్తన మొనర్చవలయును. “ఏ నామముతో గాని యే రూపముతో గాని నన్ను భజించినను నేను ఆ విధముగ దర్శనమిచ్చి అనుగ్రహింతునని భగవంతుడు గీతయందు సెలవిచ్చియున్నాడు.

భగవన్నామ జపమునకు కాల నియమముగాని, దేశనియమము గాని లేదు. ఏ కాలమునందైనను యే దేశమునందైనను భగవన్నామమును భక్తితో భజింపవచ్చును. భగవన్నామోచ్ఛారణము వలన హింస, అసత్యము, క్రోధము, అభిమానము, గర్వము, అసూయ, లోభము మోహము మొదలగు దుర్గుణములు నశించి, అహింస, సత్యము, త్యాగము, శాంతము, వినయము, దయ, ఉదారబుద్ధి, విరక్తి మున్నగు సద్గుణములు అలవడును. భగవన్నామ మొనర్చునపుడు నీ మనస్సు భగవానుని రూపమునందు లగ్నమై యుండవలయును.

నిజమగు భక్తుని హృదయము నవనీతమువలె మృదువుగ నుండును. వాడితరుల కష్టములను గాంచి, ఉదాసీనుడై యుండజాలదు. వానిని తన యిష్టమూర్తిగ నెంచి భక్తితో సేవించును. ఆ సేవయందు ఫలాపేక్ష గాని వ్యక్తిగత సంకుచిత భావముగాని, అహంకారముగాని యుండనేరదు. ఆ సేవయందు నిర్మలప్రేమ, ఉదాత్త త్యాగము తొణికిస లాడుచుండును. భగవంతుడు తన శరీరమును పరోపకారమునకు వినియోగించుటకే ప్రసాదించె నని విశ్వసించి, నిరంతరము దీనానాథులను భగవద్భావముతో సేవించును. అనేక క్లిష్ట విపత్తులలో భగవంతుడు తన హస్తమును ఇచ్చి కాపాడి అనుష్ఠాన రూపమున పారము నేర్చి యితరులను ఉదారబుద్ధితో సేవింపుమని అవ్యక్తముగ బోధించుచున్నాడని గ్రహించి, హృదయపూర్వకముగ సమస్తభూతములను సేవించును. దయలేని భక్తి భక్తి యనిపించుకొనదని భక్తియోగమున భగవంతుడు సెలవిచ్చియున్నాడు. చూచితిరా! భక్తియందు కర్మయోగము ఎట్లు అంతర్భూతమై యున్నదో!

నిరంతరము భగవన్నామమును భక్తితో స్మరించుటవలన, నీ హృదయ కమలము వికసించును. అప్పుడు నీవు భగవంతుని హృదయకమలమునందు ప్రతిష్ఠించి, మానసికముగ పూజింప సమర్థుడవయ్యెదవు. అప్పుడు నీ మనస్సు విషయములవైపు వెళ్ళక భగవంతునియందు స్థిరముగ నెలకొని యుండును. తైలధారవలె సాగిపోవు నిరంతర ధ్యానము సమాధికి దారి తీయును. అనుభవక వేద్య భగవద్దర్శనస్థితియందు తన్మయీభావమునొంది యుండుటను సమాధియందురు. అట్టి చరమస్థితిని పొందిన మహాత్ముడు బాహ్యభ్యంతరముల భగవంతుని దర్శింపజాలియుండును. వృక్షములను పాషాణములను పక్షులను నదులను సర్పమును భగవద్రూపముగ గాంచి ఆనందించు చుండుము. ఇట్టి స్థితిని ప్రహ్లాదుడు పొందినటుల భాగవతము మనకు తెల్పుచున్నది. దీనిని పరాభక్తి యందురు. దీనికిని, జ్ఞానమునకు భేదము లేదు.

పరమాత్మమయముగ చూచు జ్ఞాని కఠినాత్ముడుగ నుండజాలడు. స్వస్వరూపానుసంధానాత్మక భక్తి రసామృతముతో నిండిన హృదయము పాషాణ సదృశముగ నెట్లుండగలదు?

సర్వభూతస్థ పరమాత్మను గాంచుచు ఆతడు లోకమున అఖండసేవ యొనర్చును. ఈ కారణము చేతనే భగవంతుడు అర్జునునకు జ్ఞానయుక్త కర్మయోగమును ఉపదేశించియున్నాడు. రెండవ అధ్యాయము సాంఖ్యయోగమున జ్ఞానమును ఉపదేశించుచు, కర్మయోగ రహస్యములను సమన్వయ రూపమున బోధించెను. ఆత్మైకమ్యముచేత ఇతరుల సుఖదుఃఖములను స్వీకరించి, సేవించువాడు జ్ఞానియని గీతాశయము. శ్రీశంకర వివేకానందాదులు పరిపూర్ణజ్ఞానులయ్యూ లోకసంగ్రహార్థము కర్మలను అనుష్ఠించుట జగద్విదితము.


కర్మ భక్తి యోగ జ్ఞానములను సమన్వయించి, భగవంతుడు అర్జునునకు గీతోపదేశమును చేసియున్నాడు. కర్మ భక్తి యోగ జ్ఞానములు ఒకదానికొకటి మిశ్రమములై అవినాభావ సంబంధము కలిగి యున్నవి. శరీరమునకు శిరస్సు, మొందెము, కాళ్ళు, చేతులు అత్యవసరము లగునటుల ఆధ్యాత్మిక సమగ్రరూపమునకు కర్మ భక్తి యోగ జ్ఞానములు అతిముఖ్యములై యున్నవి. అవినాభావ సంబంధము కలిగి యుండుట వలననే పై నాలుగింటిలో దేనిని అనుష్ఠించినను మిగిలినవి అన్నియు సంబంధముగల గొలుసువలె వానివద్దకు చేరుచున్నవి. సాధకులు అనుష్ఠించుటకు సులువుగ ఉండుటకై పై నాలుగింటిలో దేనినైనను ఒకదానిని అవలంబింపుమని శాస్త్రములు బోధించుచున్నవి. ఈ తత్త్వమును ఎఱింగిన మహనీయులయందు కూడ పై నాలుగు యోగములు సమానరూపమును ధరించి యుండును. విశాల భావోపేతులై కర్మ భక్తి యోగ జ్ఞానములను సమానముగ అనుష్ఠించి కృతకృత్యులు అయ్యెదరుగాక!

ఈ పేజీ స్థలదాతలు : కీ॥శే॥ అమరా శ్రీరాములు తులశమ్మగారల జ్ఞాపకార్థం
కుమారుడు శ్రీసుబ్రహ్మణ్యం ధనలక్ష్మీదంపతులు నవాబుపేట, నెల్లూరు.

భగవాన్ సన్నిధి - సేవ - అనుభవాలు

-అన్నామలై స్వామి

భోజనశాల నిర్మాణము :



నేను చేపట్టిన అతి పెద్ద పనులు భోజనశాల మరియు వంటగదుల నిర్మాణములు. ప్రతిదినము 30 లేక 40 మంది కూలీలతో పని చేయించేవాడను. ఆ పనులలో భగవాన్ సంపూర్ణ సహకారాలు అందించేవారు. ప్రతి పనికి సలహాలు, మార్గాలు చూపెట్టేవారు. సాయంకాలము జరిగిన పనిని వివరించడానికి భగవాన్ వద్దకు పోయేవాడిని. వారు ఆలకించేవారు. మరసటి రోజు చేయవలసిన పనిని వివరించేవారు. ఏదైనా కష్టతరమైన వనైతే, వారే చేసే వద్ద తిని కూడా విపులీకరించేవారు.

భోజనశాల కట్టే సమయాన పెద్ద తుఫాను వచ్చినది. దానికారణముగ భగవాన్ను కలిసి మాట్లాడే అవకాశము లేకపోయినది. అందుచే మరుసటి రోజు పని ప్రారంభించక మునుపే భగవాన్ వద్దకు వెళ్ళి, “భగవన్! ఈ రోజు ఏమి చేయాలి? ఏ విధంగా చేయాలి?” అని అడిగాను.

“భగవాన్ మీలోనే ఉన్నారు. ఆయన ఎలా చెబితే అలా చేయండి” అని అన్నారు.

భగవాన్ నేను అడిగినపుడెల్లా ఏదో ఒక సలహా ఇచ్చేవారు. ఐతే ఇలా ఎప్పుడూ అనేవారు కాదు. అందుకు నాకు ఆశ్చర్యము వేసినది. తరువాత నిదానముగా ఆలోచించి తెలుసుకున్నాను. నేను బిల్డింగ్ పనులు నేర్చుకున్నా నని భగవాన్ గుర్తించి అభినందించారని, ఈ సందర్భములో భగవాన్ తో నాకు జరిగిన రెండు అపురూపమైన చిన్న సంఘటనలను ముచ్చటిస్తాను.

ఒకమారు నేను ఎండలో నిలబడి లారీనుండి ఇటుకలను దింపిస్తున్నాను. ఎండబారి నుండి తప్పించుకోవడానికి గొడుగును, కళ్ళలో దుమ్ము పడకుండా ఉండేందుకు కళ్ళజోడును ధరించాను. అప్పుడే భగవాన్ నేనేమి చేయిస్తున్నానో చూడడానికి వచ్చారు. వెంటనే నేను గౌరవసూచకంగా కళ్ళజోడును తీసి, గొడుగును ముడిచి, చెప్పులు వదలి నిలబడ్డాను. భగవాన్ ఇది గమనించి ఇలా అన్నారు.

“నన్ను చూడగానే మీరెందుకు ఇలా చేస్తారు? నాకు ప్రత్యేకమైన గౌరవము చూపవలసిన అగత్యము ఏమున్నది? ఎండ నుండి, ధూళినుండి రక్షించుకోవడానికి మీరు ఆ వస్తువులను ఉపయోగించుచున్నారు. ఇక మీదట నన్ను చూచినా పాదరక్షలు ధరించి, గొడుగును పట్టుకొని ఉంటానంటేనే నేను మీవద్దకు వస్తాను. లేకపోతే రాను. నేను రావడము, మీరు ఆ అపరభక్తి చూపడము, ఎండలోనూ దుమ్ములోనూ బాధపడడము నేను చూడలేను” అని అన్నారు.

ఇక కడు విచిత్రమైన రెండవ సన్నివేశము. వంటశాల నిర్మించే సమయాన నాకు అహం భావన చాలా బలంగా ఉండేది. ఈ పనంతా నా మూలముగా జరుగుతూ ఉన్నది; ఇతరులు ఎవ్వరూ చేయలేరు. సాధ్యము కానేకాదు. నేనుండుట వలననే ఇదంతా సక్రమముగా జరిగిపోతూ వున్నది. అని ఆలోచిస్తూ కూర్చున్నాను. ఇంతలో భగవాన్ పని చూడడానికి వస్తున్నారు. దూరము నుండే నన్ను చూశారు. వెంటనే నా దేహము నుండి నీలి మేఘములాంటి ఛాయ బయటకు పోతూ ఉన్నది. దానిని నేను ప్రత్యక్షముగా చూశాను. అది పోయిన తరువాత నాలో ఏమీ కనిపించడము లేదు. అంతా శాంతంగా ఉన్నది. అహంకారమంతా నశించి పోయిందా అన్నట్లునిపించింది. నిజంగా దానితో నా అహం పీడ తొలగిపోయింది. ఈ అనుభవాన్ని భగవాన్ తో విన్నవించాను.

ప్రసిద్ధుడైన భూత వైద్యుడిని చూచి భూతాలు పారిపోక నిలుస్తాయా? అని భగవాన్ నవ్వారు.

నిజంగా అహంకారమనే దుష్టభూతమును పారద్రోలే మహత్తర శక్తి సమన్వితుడు గురురూపుడైన భగవాన్ ఒక్కరే యని మురిసిపోయాను. భగవాన్ రమణుడు సాక్షాత్పరబ్రహ్మ. ఆయన అపార కరుణాతత్వాన్ని వివరింప నేనెంతటివాడను. నేను కేవలము ఆయన పాదసేవకుడను మాత్రమే.

భోజనశాల కట్టేందుకు ఆడకూలీలను, మగ కూలీలను నియమించాను. ఆ స్త్రీలలో కొందరు అందముగా ఉండేవారు. వాళ్ళను చూసినపుడల్లా నాలో లైంగికవాంఛలు కలిగేవి. వాటితో నేను బాధపడేవాడిని. నేను ఆశ్రమానికి వచ్చిన మొదటి రోజుల్లోనే భగవాన్ నాకు మోక్షము అవసరము లేదు. ఐతే స్త్రీవాంఛ మాత్రము నాలో కలుగకుండా నన్ను రక్షించండి” అని ప్రార్థించాను.

భగవాన్ నవ్వి మహాత్ములు కూడా దానితోనే సతమతమయ్యారు” అన్నారు. కానీ దాన్ని దాటే ఉపాయము మాత్రము భగవాన్ చెప్పలేదు.

ఆత్మానుభూతి అనుభవించవలసినదే కాని చెప్పవలసినది కాదు. చక్కర ఎలా వుంటుంది? తీయగా వుంటుంది. తీపి ఎలా వుంటుంది? తిని చూడాల్సిందే. అందుకే ఆత్మానుభూతియే ఆత్మసిద్ధి.

ఈ పేజీ స్థలదాతలు : శ్రీ సిహెచ్. కన్నయ్యగారు, చోడవరం, విశాఖపట్టణం జిల్లా.

శ్రీభాగవతామృతము

పూజ్య శ్రీబ్రహ్మేనందతీర్థస్వాములవారు

శ్రీసత్సానందాశ్రమ వరిపల్ల శీరాభిషేకులు, ఇనమడుగు



ఐదవ స్కంధము

ఋషభావతారము

(గతసంబంధ తరువాయి)



శుకయోగీంద్రుడు పరీక్షిన్మహారాజునకు ఋషభచక్రవర్తిని గూర్చి చెప్పుచున్నాడు.

పరమయోగాన్ని ధ్యానించేవారికి అందరికి దేహత్యాగము చేయడగ్గ సమయాన్ని ఋషభుడు సూచించుచున్నాడు. మహాయోగులలో శ్రేష్ఠుడయినవాడు. మహాత్ములలో అగ్రేసరుడు. సాటిలేని దివ్య తేజస్సుతో ప్రకాశించేవాడు. దేవతలకు గురువయినవాడు. పరమ పురుషుడు అయిన ఋషభుడు శరీరమును విడువడానికి నిశ్చయించినాడు.

ఋషభుడు భగవంతుని అవతారము. మనసులో దేహాభిమానమును విడిచిపెట్టినాడు. కుమ్మరివాడు సారె చక్రమును వేగముగ త్రిప్పి విడిచిపెట్టిన తరువాత కూడా ఆ చక్రము కొంతసేపు తిరుగుతూనే వుంటుంది. అలాగుననే పూర్వసంస్కార విశేషమువలన ఆయన దేహ సంచలనము పూర్తిగా ఆగిపోదు. ఋషభుడు లింగదేహమును వదిలిపెట్టినా యోగమాయా వాసనల కారణముగా లౌకికముగా దేహధారిగా నడుచుకున్నాడు. అతడు కోంకణము, వేంకటము కుటక పర్వత సమీపములో ఉపవసము చేరుకున్నాడు. అక్కడ శిలాఖండములను నోటిలో పెట్టుకొని పిచ్చివానిలాగా జుట్టు విరియబోసుకొని దిగంబరుడై సంచరించసాగాడు. అప్పుడు వీచిన సుడిగాలి విసురుకు దుమ్ము రేగింది. దుమ్ముతో కూడిన గాలికి అడవిలో నిప్పంటుకుంది. ఆ నిప్పు కార్చిచ్చులాగా అడవినంతా అలముకుంది. కార్చిచ్చు మంటలలో ఋషభుడు దగ్ధమైనాడు. ఋషభుని చేతలను ఆ ప్రాంతమువారు చెప్పుకోగా అర్హతుడు అనే పేరుగల ఆ రాష్ట్రాధికారి ఆలకించినాడు. అతడు స్వధర్మము వదిలిపెట్టి స్వదేశస్థులతో ఆ ఆచారానికి ఆమోదము తెలిపినాడు. అధర్మము బహుళమయిన కలియుగములో భవిష్యత్తుకు లోబడిపోయి తన రాష్ట్రములోని మానవులకు అయోగ్యమయిన వేద బాహ్యమతంపట్ల మొగ్గేవిధముగ చేసినాడు.

కలియుగములో అధములైన మానవులు దేవమాయవలన మోహితులౌతారు. శాస్త్రములలో ప్రవచనము చేయబడ్డ శౌచములను ఆచారములను వదలిపెడతారు. తమకు ఇష్టము వచ్చినట్లు దేవతలను పరిహసిస్తారు. స్నానము చేయరు. ఆచమనము అసలే లేదు. శుచిత్వము సున్న. జుట్టు గొరిగించుకొంటారు. అపవిత్ర వ్రతములను పాటిస్తారు. అధర్మములు పెచ్చు పెరిగిన కలియుగములో బుద్ధి చెడిపోగా వేదములను బ్రాహ్మణులను యజ్ఞపురుషులనూ నోటికి వచ్చినట్లు అనరాని మాటలు అంటారు. తమ తమ అభిప్రాయములకు తామే తెగ మురిసిపోతూవుంటారు. వేదవిరుద్ధముగ ప్రవర్తిస్తారు. గుడ్డిగా వ్యాపించే దురాచారములయెడ నమ్మకము పెరుగుతుంది. చివరకు అంధతమసంలో పతనమౌతారు.

రజోగుణముతో ఉన్న పురుషులకు మోక్షమార్గమును ఉపదేశించడము కోసమే ఋషభుని అవతారము. ఏడు సముద్రములతో కూడిన ఈ ద్వీపములలోని జనులు దివ్యమైన ఎవని అవతార లీలలను కీర్తిస్తారో, ఎవడు ఎంతో కీర్తి గడించిన ప్రియవ్రతుని వంశములో జన్మించినాడో ఎవడు లోకములకు ఆది అయిన పురాణపురుషుడో అలాంటి దేవుడు భూలోకములో అవతరించి కర్మ సంబంధము లేని మోక్షధర్మమును ప్రబోధించినాడు. యోగమాయవలన తమకు తామై లభించిన సిద్ధులన్నిటినీ తృణీకారభావముతో తిరస్కరించాడు. అలాంటి మహావ్యక్తికి సిద్ధులకోసము ప్రయత్నించే యోగీశ్వరులు ఏ విధముగా సాటి అవుతారు?

అన్ని వేదములకూ అన్ని లోకములకూ సమస్తదేవతలకూ బ్రాహ్మణులకూ గోవులకూ పరమగురు వయినాడు భగవంతుడయినవాడు ఋషభుడు. ఆయన చరిత్ర వింటే దుశ్చరిత్రుల దురితము తొలిగిపోతుంది. శుభాలు చేకూరుతాయి. ఎవరయితే ఋషభుని చరిత్రము మిక్కిలి శ్రద్ధతో వింటారో, ఎవరు ఇతరులకు వినిపిస్తారో వారికి సుదృఢమైన భక్తి లభిస్తుంది. అటువంటి హరిభక్తి పట్ల తత్పరత కలిగిన పెద్దలైన భాగవతులు హరికృపవలన ధర్మ, అర్థ, కామ, మోక్షములు అనే పురుషార్థములను సాధించుకుంటారు. అనేకవిధములైన పాపకారణమైన సంసార తాపాన్ని పోగొట్టుకుంటారు. హరిభక్తి యోగమనే అమృతస్నానము చేసి పవిత్రు లవుతారు. పరమ పురుషార్థమైన మోక్షమును సిద్ధింపజేసుకుంటారు. ఈ విధముగ సప్తద్వీపములోని జనులు నేడు కూడా ఋషభుని మహిమను పొగడుతుంటారు.

పరీక్షిన్మహారాజా! యాదవులకు మీకూ కులగురువయిన శ్రీకృష్ణుడు ఈ చోట - ఆ చోట అనకుండా అన్ని చోట్లా ఉన్నాడు. కొలిచే వారికి అతడు కొంగుబంగారమై తప్పక మోక్షము ప్రసాదిస్తాడు. నీవేమాత్రము దిగులు పడవద్దు.

ఋషభదేవుడు నిత్యానుభూతమైన స్వస్వరూపలాభము వల్ల తృప్తుని నివారింపజేశాడు. యోగమాయాప్రాప్తములైన మహాసిద్ధులచేత ఆయన బుద్ధి ఆకర్షింపబడలేదు. నిత్యమైనది

దివ్యమయినది. ఆనందమైనది. సేవింపదగినది. సాటిలేనిది అయిన మోక్షమార్గాన్ని అందరికీ ఉపదేశించాడు. పిమ్మట అనంతపరబ్రహ్మమునందు లీనమైనాడు.

భరతోపాఖ్యానము

రాజా! ఋషభుని అనంతరము ఆయన పెద్దకుమారుడైన భరతుడు భూమండలమును ఎంతో దీక్షతో పరిపాలించాడు. అతని కాలములో విశ్వరూపుడనే రాజుండేవాడు. అతడు రాజులలో చంద్రునివంటివాడు. అతనికి 'పంచజని' అనే కుమార్తె ఉంది. ఆమె అత్యంత కాంతిమతి అయిన కాంతామణి. అట్టి పంచజనిని భరతుడు సుముహూర్తములో కోరి పెళ్ళి చేసుకున్నాడు.

అహంకారమునకు శబ్ద స్పర్శ రూప రస గంధములనే పంచతన్మాత్రలు పుట్టినట్లు మహారాజైన భరతునికి పంచజని వల్ల సుమతి, రాష్ట్రభృత్తు, సుదర్శనుడు, ఆచరణుడు, ధూమ్రకేతువు అనే అయిదుగురు కొడుకులు పుట్టారు. ఇంతకుముందు అజనాభ మనే పేరుతో పిలువబడే ఈ భూభాగమును భరతుడు పాలించడము వల్ల దీనికి భరతవర్షము అనే పేరు రూఢమయినది.

మహారాజైన భరతుడు తన పూర్వులు పాలించిన విధముగానే శ్రీహరి అనుగ్రహముతో బ్రాహ్మణోత్తముల ఆశీర్వాదముతో సత్కర్మలు ఆచరిస్తూ ప్రజలను పరిపాలించినాడు.

భరతుడు అండ పిండ బ్రహ్మాండాది లోకములను భరించే భగవంతుణ్ణి చిన్నవీ పెద్దవీ అయిన యజ్ఞములతో ఆరాధించినాడు. అమావాస్య పూర్ణిమలలో చేసే సత్కర్మలను చాతుర్మాస్య కాలములో చేసే అగ్నిహోత్రములను ఆచరించాడు. సోమయాగములు చేశాడు. వేదోక్తముగ నిర్వహించిన ఆ సత్కర్మఫలమును పరమేశ్వరార్పణము గావించినాడు. యాగములయందు మంత్రములయందు దేవతలను వాసుదేవుని అవయవములుగా భావించినాడు. ఆ మహారాజు భగవంతుని గొప్పతనమును తలచుకుంటూ భక్తిమయమైన హృదయముతో శ్రద్ధతో సమస్తరాజ్యమును పాలించాడు.

వాసుదేవుని భక్తిప్రపత్తులతో భరతుడు యాభై లక్షలవేల సంవత్సరములు రాజ్యపరిపాలనము గావించినాడు. తాత తండ్రులకాలం నుండి తరతరములుగా సంక్రమించిన ధనరాశిని తగినట్లు తన తనయులకు పంచియిచ్చి భోగభాగ్యములను అపారసంపదనూ రాజసౌధములను వదలిపెట్టి తాను పులహోశ్రమమునకు వెళ్ళిపోయాడు.

అచటికిచేరి భరతుడు సాలగ్రామములకు ఆలవాలమైయున్న గండకీనదీ తీరములో ఉన్న ఆశ్రమ రమణీయప్రదేశములో ఒంటరిగా ఉంటూ శ్రీహరిని పువ్వులతో చిగుళ్ళతో తులసీదళములతో తీర్థజలములతో కమలములతో కందమూల ఫలములతో అర్చిస్తూ తనివితీరా సేవ చేయుచున్నాడు.

హరిసేవ వలన భరతునికి విషయవాంఛలు నశించినాయి. శమదమాది గుణసంపత్తి అలవడింది. పరమపురుషుణ్ణి భక్తి భావముతో ఎడతెగకుండా భజిస్తుంటే అహంకారమనే ముడి విడి పోయి ఆనందానుభూతి కలిగినది. ఆయన మేను పులకించినది. ఆయన కన్నులలో ఆనందాశ్రువులు పొంగిపొరలినాయి.

ఇష్టదైవమైన పరంధాముని పాదపద్మములను ధ్యానించుటవలన ప్రాప్తమైన భక్తియోగము కారణముగా ఆయన హృదయము పరమానందముతో నిండినది. ఆనందానుభవము అమృత సరోవరములో అవగాహనము చేసినట్లుగా అనిపించినది. ఈ అనుభూతితో భరతునికి తాను చేస్తున్న పూజ కూడ తెలియనంత తన్మయత్వము కలిగినది. ఈ విధముగా భగవంతుని సేవా వ్రతముతో మునిగిపోయిన భరతుడు జింక చర్మము ధరించినాడు. మంత్రపూర్వకముగా మూడు వేళలయందు స్నానము చేయుచున్నాడు. నిత్యమూ స్నానము చేయడమువలన తలవెండ్రుకలు తడిసి వంపులు తిరిగి జడలు కట్టి రాగి రంగుతో మెరువసాగాయి.

మార్తాండ మండల మధ్యవర్తి అయిన పరమేశ్వరుణ్ణి హిరణ్మయ పురుషునిగా భావిస్తూ భరతుడు ఇలా ప్రస్తుతించినాడు.

పరమేశ్వరా! జీవులకు కర్మఫలములను ప్రసాదించేవాడవు. కేవలము సంకల్ప మాత్రముతో ఈ లోకములను సృష్టించావు. మరి నీవే ఈ లోకములలో అంతర్యామివై యున్నావు. ఆనంద స్వరూపమయిన బ్రహ్మాన్ని అందుకోవాలనే జీవులను నీ యందలి యోగశక్తితో కాపాడుతున్నావు. సూర్యమండల మధ్యభాగములో ప్రకాశిస్తూ సమస్త లోకములలో నిండి ప్రకృతికి అందకుండా ప్రకాశించుచున్నావు” అంటూ ఆనందమయుడూ దివ్యమంగళ స్వరూపుడూ అయిన భగవానుణ్ణి భరతుడు శరణు వేడినాడు.

ఒకనాడు భరతుడు గండకీ నదిలో స్నానముచేసి మూడు ముహూర్తములయందు నీటిలో నిలబడి ప్రణవము జపిస్తున్నాడు. అప్పుడు నిండు చూలాలయిన లేడి ఒకటి నీరు తాగాలని ఒంటరిగా నదీతీరానికి వచ్చినది. అది నీరు త్రాగుతుండగా ఆ నదీ సమీపములో ఒక సింహము దిక్కులు దద్దరిల్లేటట్లు భయంకరముగా గర్జించినది. పుట్టుకతోనే భయ స్వభావముగలిగిన ఆ లేడి ఆ ధ్వనిని విని అదిరిపడినది. ఆ హరిణాంగన తత్తరపాటుతో దప్పిక తీర్చుకోకుండానే ఆకాశమువైపు అమాంతముగ ఎగిరి ఆవలకు ఒక్క దూకు దూకినది. అలా అకస్మాత్తుగా కలిగిన భయముతో లంఘించడముతో దాని గర్భములోని పిల్ల జారి నదీజలములలో పడింది. ఆందోళనతో ఒక్కసారి దూకడముతో తల్లి జింక ఆ నదీ తీరములోని కొండరాయి మీద పడి ప్రాణాలు వదిలినది. (మిగిలింది వచ్చే సంచికలో తెలుసుకుందాం)

ఈ పేజీ స్థల దాతలు : శ్రీమతి ముక్కాల రాధమ్మగారి జ్ఞాపకార్థము
భర్త శ్రీముక్కాల సత్యనారాయణ మలయు కుటుంబ సభ్యులు, నెల్లూరు

సుభాషిత రత్నమాల

-శ్రీ శ్రీహరితీర్థస్వాములవారు

62. పాపం కర్తుం ఋణం కర్తుం మన్యన్తే మానవాః సుఖమ్ ।

పరిణామోఽతిగహనో మహతామపి నాశకృత్ ॥

మానవులు పాపమును చేస్తూ వుంటారు. అప్పులను కూడ బాగా చేస్తూ వుంటారు. అయినా సుఖముగ ఉండాలనుకుంటారు. ఎలా సాధ్యమౌతుంది? వీని పరిణామము చాలా గంభీరముగ ఉంటుంది. గొప్పవారిని సైతము అధోగతికి తీసికొనివెళ్ళుతుంది. కావున అప్పుచేయకూడదు. పాపమును ఆచరింపకూడదు. చాల జాగ్రత్తగ ఉండవలయును.

63. దినాంతే చ పిబేత్ దుగ్ధం నిశాంతే చ పిబేత్ పయః ।

భోజనాంతే పిబేత్ తక్రం వైద్యస్య కిమ్ ప్రయోజనమ్ ॥

ఉదయము పూట పాలు తప్పక త్రాగవలయును. పడుకునే ముందు కూడ పాలు త్రాగవలయును. దీనివలన మంచి తేజస్సు బుద్ధి శక్తి లభించును. భోజనము చేసిన తరువాత మాత్రము మజ్జిగ త్రాగవలయును. ఈ ప్రకారము ప్రతినిత్యము ఆచరించినచో ఇక వైద్యునితో ఏమి పనియుండును? అనగ ఆరోగ్యవంతమైన జీవితమును గడుపగలమని శాస్త్రవాక్యము.

64. అమృతం దుర్లభం నృణాం దేవానాముదకం తథా ।

పితృణాం దుర్లభః పుత్రః తక్రం శక్రస్య దుర్లభమ్ ॥

మానవులకు అమృతము దొరకడము అత్యంత దుర్లభమైన విషయము. దేవతలకు మంచినీళ్ళే కరువు. వారికి అవి లభింపవు. తండ్రికి మంచి పుత్రుడు లభించడము కూడా చాలా దుర్లభమైన విషయమే. అలాగుననే వెన్న చిలికిన మజ్జిగ దేవేంద్రునికి కూడ దొరకడము చాల కష్టమే.

65. ఘృతం న శ్రూయతే కర్లే దధి స్యప్నేఽపి దుర్లభమ్ ।

ముగ్ధే దుగ్ధస్య కా వార్తా తక్రం శక్రస్య దుర్లభమ్ ॥

దేవేంద్రునకు నెయ్యి గూర్చి వినడమే దుర్లభము. ఇక స్వప్నమునందు కూడా పెరుగుగూర్చి కలే రాదు. ఇక పాలగూర్చి ఏమి తెలుసు? కావున ఇంద్రునకు ఇక మజ్జిగ గూర్చి అసలు తెలియదు. అనగ దేవేంద్రునికి కూడ లభ్యము కాని గోసంబంధమైన పదార్థములు మానవునకు లభించుచున్నవి.

ఈ పేజీ స్థలదాతలు :

కీ॥శే॥ శ్రీగాజంగి ఊశయ్య శ్రీమతి చిన్నమ్మగార్ల జ్ఞాపకార్థం కుటుంబసభ్యులు-వేంపేట

శ్రీ త్యాగరాజకీర్తనలు

ఉత్సవ సంప్రదాయ కీర్తనలు

తిరుమంజనము - నలుగుపాట

5. మధ్యమావతి రాగము - ఆదితాళము

నగుమోము గలవాని నా మనోహరుని

జగ మేలు శూరుని జానకీ వరుని

॥న॥

1. దేవాది దేవుని దివ్య సుందరుని

శ్రీవాసుదేవుని సీతారాఘవుని

॥న॥

2. సుజ్ఞాన నిధిని సోమ సూర్యలోచనుని

అజ్ఞాన తమమును అణచు భాస్కరుని

॥న॥

3. నిర్మలాకారుని నిఖిలాఘహరుని

ధర్మాదిమోక్షంబు దయచేయు ఘనుని

॥న॥

4. బోధతో పలుమారు పూజించి నే నా

రాధింతు శ్రీ త్యాగరాజ సన్నుతుని

॥న॥

ఇదియు అభ్యంజనాంగమైన గేయము. ఎల్లప్పుడూ చిరునవ్వులొలుకు ప్రసన్న ముఖారవిందము గల్గి నా మనోహరుడును జగము నేలు శూరుడును అగు సీతారాఘవుని బోధతో పలుమారు పూజించి ఆరాధింతు. అనగా జ్ఞానముతో అజ్ఞానమును చీకటిని పారద్రోలి బాహ్యభ్యంతరములను ప్రకాశింపజేయు సుజ్ఞాననిధి. చంద్ర సూర్యులు నేత్రములుగా కలవాడని సాఖిప్రాయము. కావున జ్ఞాన దృష్టితో పరాత్పరుడుగా ఆరాధింతును. ధర్మాది మోక్షములను అనుగ్రహించుగాక! పన్నీరు అభిషేకించు సమయమున కీర్తించినారు.

అభ్యంజన హారతి

7. ఘంటా రాగము - రుంప తాళము

1. జయ మంగళం నిత్య శుభమంగళం

కరుణా రసాక్రాయ కామారి వినుతాయ

॥జ॥

2. తరుణారుణాతి సుందర పదాయ

నిరుపమ శరీరాయ, నిఖిలాగమ చరాయ

॥జ॥

3. సురవినుత చరితాయ సువ్రతాయ
కుంద సుమరదనాయ కుంభజ సుగేయాయ ||జ||
4. మందరాగ ధరాయ మాధవాయ
కందర్ప జనకాయ కామిత సుఫలదాయ ||జ||
5. బృందాకకారాతి భీకరాయ
సర్వలోకహితాయ సాకేత సదనాయ ||జ||
6. నిర్వికారాయ మానత గుణాయ
సార్వభౌమాయ, పోషిత త్యాగరాజాయ
నిర్వాణ ఫలదాయ నిర్మలాయ ||జ||

అభ్యంజన మైన తరువాత హారతి నిచ్చుట ఆచారము. శ్రీరాముని అన్ని అవతారమూర్తులతో అభిన్నముగా భావించి ఈ మంగళగీతమును కీర్తించినారు. లలిత విశేషణములతో చతుర్థి విభక్త్యంత వాక్యములతో రామునికొఱకు మంగళాశాసనము నర్పించిరి.

8. నాదనామక్రియ రాగము - ఆదితాళము

1. జయమంగళం నిత్యశుభమంగళం ||జ||
2. మంగళమని సుతానాథునికి మంగళ మరవిందాక్షునికి
మంగళమద్భుత చారిత్రునికి మంగళ మాదిదేవునికి ||జ||
3. సుందరవదనునికి సుదేహునికి - బృందారక గణవంద్యునికి
మందర ధరునికి మన మాధవునికి శుభఫలదునికి ||జ||
4. జనకులమున వెలసిన రామునికి - జనకవచన పరిపాలునికి
మనసిజకోటి లావణ్యునికి - కనక సింహాసన నిలయునికి ||జ||
5. మందానిలభోజశయునికి - మందాకినీ వర జనకునికి
మంద జనక శత సంకాశునికి - మందార రూపునికి ||జ||
6. ఇంద్రాద్యష్ట దిగీశనుతునికి చంద్రాదిత్య సునయనునికి
గజేంద్రుని సంరక్షించిన రామ - చంద్రునికి ||జ||
7. రాజశేఖర ప్రియునికి మౌని - రాజరాజ పూజితునికి త్యాగ-
రాజ వినుతునికి వరగజ రాజాది భక్త వరదునికి ||జ||

ఈ విధముగ మంగళ నిరాజనములు శ్రీత్యాగరాజస్వామివారు ఇష్టదైవమైన శ్రీరామచంద్రునికి సమర్పించినారు.

శ్రీరస్తు

శుభమస్తు

శ్రీవాసుదేవ కథాసుధ

బ్రహ్మవిద్యాచార్య

బ్రహ్మ శ్రీ పోలూరి హనుమజ్ఞానకీరామశర్మ

3. అనుగ్రహ కాండము

9. యుధిష్ఠిర ప్రబోధ కలశము

18. దుఃఖ నివారణ కమండలువు

53. క్షత్రియ కర్తవ్య చమసము

ధర్మరాజు యుధిష్ఠిరులకు శ్రాద్ధకర్మలను జరిపి శుచి యయ్యెను. ఇంక పట్టాభిషేకము జరుగవలసియుండెను. ధర్మజుండు కర్ణాదులమృతికి మిగుల పరితపించుచు పట్టాభిషేకము నంగీకరింపక తపస్సునకై వనములకు పోవుదు ననెను. ప్రజాపాలనమే క్షత్రియునకు పరమధర్మ మని పట్టాభిషిక్తుడవు కమ్మని భీమాదులు ఆయనకు నచ్చుజెప్పుచుండిరి. ఆయన అంగీకరించుటలేదు. అప్పుడు వ్యాసభగవానుండు ఇట్లు చెప్పెను.

యుధిష్ఠిరా! గార్హస్థ్యము పరమధర్మ మని శాస్త్రవిహితమై యున్నది. శాస్త్రము ననుసరించి స్వధర్మమును అనుష్ఠింపుము. గార్హస్థ్యమును వదలి అరణ్యమునకు పోవుట నీకు విధింపఁబడలేదు. క్షత్రియునకు విధింపఁబడిన ధర్మములలో దండనవిధానము ఉత్తమము. బలవంతుడైన క్షత్రియుడే దండనవిధానమును నిర్వహింపఁగలఁడు. దండధారణమువలననే సుద్యుమ్నుండు పరమసిద్ధిని పొందెనని చెప్పుదురు.

బాహుదానదీతీరమున శంఖలిఖితు లను సోదరులు తపస్సు చేసికొనుచుండిరి. ఒకనాఁడు లిఖితుండు అగ్రజునియాశ్రమమునకు వచ్చెను. శంఖుండు డచ్చట లేఁడు. లిఖితుండు లోనికి పోయి చెల్లయందు చక్కఁగా పండియున్న ఫలములను చూచి రాలఁ గొట్టి భక్షింపఁజొచ్చెను. అప్పుడు శంఖుండు ఆశ్రమమునకు వచ్చి తమ్ముని జూచి, “పండ్లు తినుచున్నావే! ఇవి నీకు ఎట్లు లభించినవి?” అని యడిగెను. లిఖితుండు అన్నకు అభివాదనముఁగావించి నవ్వుచు, “ఇక్కడిపండ్లనే కోసికొని తినుచున్నాను” అనెను. శంఖుండు కుపితుడై అదత్తమైన దానిని గైకొని నీవు చౌర్యమును చేసితివి; రాజునొద్దకు పోయి దండనము పొంది రమ్ము” అని శాసించెను. లిఖితుండు సుద్యుమ్నునియొద్దకు పోయి జరిగినదానిని చెప్పెను. ఆయన చౌర్యమునకు

దండనముగా లిఖితుని హస్తములను ఖండింపజేసెను. లిఖితుడు తిరిగివచ్చి, “అన్నా! దండనమును పొంది వచ్చితిని. ఇంక నన్ను క్షమింపుము” అని శంఖుని ప్రార్థించెను. శంఖుఁ డిట్లనెను “తమ్ముడా! నేను నిన్ను క్షమింపవలసిన దేమున్నది? నీవు నన్ను దూషింపలేదు. నేను నీపై కోపింప లేదు. నీవు ధర్మము నతిక్రమించితివి. దానికి నిష్పృతి గావింపఁబడినది. పోయి బాహుదయందు స్నానముచేసి దేవర్షిపితృతర్పణములను గావింపుము. ఇంక ఎప్పుడును అధర్మమును మనస్సునం దైన తలంపకుము.” లిఖితుడు బాహుదయందు స్నానమొనర్చినంతనే అతనికి పద్మములవలె హస్తములు ఉద్భవించెను. అతఁడు విస్మితుఁడై పరమహర్షమున తర్పణములను గావించి శంఖునియొద్దకు వచ్చి, “అన్నా! నాకు మరల చేతులు వచ్చినవి” అని చూపెను. శంఖుఁడు నవ్వుచు, ‘తమ్ముడా! తపశ్శక్తిచేత నేను యిట్లు కావించితిని’ అనెను. లిఖితుఁడు ‘అన్నా! ఇంత తపశ్శక్తి కలవాఁడవు ముందే నన్నేల పవిత్రుని గావింపలేదు?’ అని యడిగెను. శంఖుఁ డిట్లనెను. “నీకు పోయిన చేతుల నొసంగుటయే నాకు సోదరధర్మము. దండన మొసంగుట నాకు విహితమైన కార్యము కాదు. దండనము రాజధర్మము. నీకు దండన మొసంగినయారాజు కూడ పవిత్రుఁడే యయ్యెను.”

కావున ధర్మజా! క్షత్రియులకు ప్రజాపరిపాలనమే పరమ ధర్మము; తక్కినది అపమార్గమే యగును. క్షత్రియులకు దండనమే కాని ముండనము విధింపఁబడలేదు.”

శ్లో॥ ఏష ధర్మః క్షత్రియాణాం ప్రజానాం పరిపాలనమ్ ।

ఉత్పథోన్యే మహారాజ! మా స్త శోకే మనః కృధా ॥

శ్లో॥ బ్రాతు రస్య హితం వాక్యం శృణు ధర్మజ్ఞ సత్రమ! ।

దండ ఏవ హి రాజేంద్ర క్షత్త్రధర్మో న ముండనమ్ ॥

శ్రీమహాభారతము - శాంతిపర్వము - అధ్యాయము - 23, శ్లో. 49,50

ముండన మనఁగా సన్న్యాసము. దీనినిబట్టి క్షత్రియులకు సన్న్యాసము విహితము కా దని, అది వారికి అపమార్గ మని స్పష్ట మగుచున్నది. ఈ కారణముచేతనే వేదధర్మపరాయణులచేత గౌతమబుద్ధుఁడు ధర్మబాహ్యుఁడుగా భావింపఁబడెను.

54. స్వధర్మ ప్రాశస్త్య చమనము

మహర్షి మాటలను విని యుధిష్ఠిరుఁడు ఏమియు మాటాడలేదు. ఆయన మరల ఇట్లు చెప్పెను. “కుమారా! అరణ్యములలో ఇంతకాలము ఎన్నో కష్టములు పడిన నీ తమ్ములమనోరథములు తీరవలదా? వారి కొఱకైనను రాజ్యమును స్వీకరింపుము. ధర్మార్థకామములను సోదరులతో కూడ అనుభవించి దేవపితృణములను తీర్చుకొని సర్వమేధాశ్వమేధములను గావించి పిమ్మట వనములకు పోయి పరమధర్మమును అనుష్ఠింపుము.

ప్రజాపాలన నిర్వహణమున పాపము కలుగు నేమో యని శంకింపకుము. కామక్రోధవశు
డవు గాక శాస్త్రము ననుసరించి ప్రజలను బిడ్డలను వలె చూచుచు దుష్టశిక్షణము కావించుచున్నచో
నీకు పాపము రాదు. ధర్మము ననుసరించి కార్యమును నిర్వహించునప్పుడు దుర్జైవవశమున
భంగపాటు కలిగినను పాపము సంభవింపదు. బలము చేతగాని, యుక్తిచేతగాని, శత్రువులను
తప్పక నిగ్రహింపవలె. వ్యవహారములయందు ధర్మకార్యములయందును విద్వాంసులను
నియోగింపవలె. ఎవ్వని నైనను, గుణవంతునికూడ, రాజు నమ్మియుండరాదు. అతివృష్టి అనావృష్టి
మొదలైన యాపదలచేత ప్రజలు పీడింపబడుచున్నచో అది రాజదోషమువలననే సంభవించు
నని యెఱుంగుము. అయినను చక్కగా మంత్రులతో విచారించి తగిన నీతి నవలంబించి
రాజుగా చేయఁదగిన దంతయు చేసినప్పుడు, దైవవశమున అది విఫలమై ప్రజలకు విపత్తు
సంభవించినను ప్రభువు దోషి కాఁడు. కర్తవ్యనిర్వహణమాత్రముననే రాజు పాపదూరుఁడగును.”

ధర్మజుఁ డిట్లనెను. “పతిపుత్రాది విరహితలై విలపించుచున్న స్త్రీల రోదనములను వినుచు
నేను శాంతిని పొందలేకున్నాను. వారి శోకమువలన కుములుచున్న నాకు ఈ పార్థివమైన
రాజ్యము భోగములు సంతోషమును కలిగింపఁజాలకున్నవి.”

మహర్షి ఇట్లనెను. “వత్సా! పుత్రసౌభాగ్యాదినంపదలు మనము ఇప్పుడు చేయుచున్న
మహాకార్యములచేఁ గాని యజ్ఞములచేఁ గాని లభించుట లేదు. పురాకృతకర్మలు కాలవశమున
పక్వములై ఇప్పుడు సంపదలరూపమున సిద్ధించుచున్నవి. పురాకృతకర్మము పక్వము కానంతవఱకు
ఎవఁడును వానిని మన కొసంగఁజాలఁడు. అకాలమునందు (Not Proper Time) మనుజుఁ
డెంత ప్రాజ్ఞుఁ డైనను ఎంత శ్రద్ధతో ప్రయత్నించినను కార్యసిద్ధి పొందలేడు. కాల మనుకూలించి
నప్పుడు మూర్ఖునకు కూడ అప్రయత్నముగా సంపదలు వచ్చిపడును.

సేనజిత్తు అనురాజు చెప్పినదానిని వినుము. కాలవశముననే ఒకప్రాణి మఱియొకప్రాణిని
హింసించుట జరుగుచున్నది. అయినను లోకులు ఒకఁడు చంపుచున్నాఁ డని మఱియొకఁడు
చంపఁబడుచున్నాఁ డని తలంచుచుందురు. ప్రాణులకు పుట్టుక పురాకృతకర్మచేత ఎట్లు
సంభవించుచున్నదో అట్లే మృత్యువు కూడ కలుగుచున్నది. ధనము నష్టమైనప్పుడు భార్యపుత్రాదులు
మరణించినప్పుడు, ‘ఓహో! యిది పురాకృతకర్మవలనఁ గదా సంభవించినది’ అని తలంచుచు
దుఃఖమును తొలఁగించుకోవలయును. వేలకొలది శోకస్థానములు వందలకొలది హర్షస్థానములు
ప్రతిదినము మూఁడు నావేశించుచుండును పండితుని ఆవేశింపవు. పురాకృతకర్మవశమున
ప్రియము అప్రియము సుఖము దుఃఖము మొదలుగా ఏది సంభవించినను, దానికి హృదయమున
తావీయక, ఉదాసీనముగా అనుభవించుచుండవలెను. లోకములో మూఢతములైనవారు
తత్త్వజ్ఞులైనవారు మాత్రమే సుఖపడుదురు. మధ్యములకు క్లేశములు తప్పవు.’

యుధిష్ఠిరా! పరుల దుఃఖమువలన తాను సుఖమును పొందువాఁడు ఎప్పటికిని సుఖపడఁడు.

ఈ దుఃఖములకు ఎప్పటికిని ముగింపు లేదు. ఒకటి పోయినచో మఱియొకటి వచ్చి పడుచునే యుండును. సుఖము దుఃఖము లాభము నష్టము కలుగుచున్నప్పుడు ధీరుడు హర్షమును గాని దుఃఖమును గాని పొందడు. వేదశాస్త్రములను అధ్యయన మొనర్చి రాజ్యమును న్యాయముగా పాలించుచు చాతుర్వర్ణమును స్వధర్మమునందు నిలుపునట్టి ప్రభువు పూతాత్ముడై దేవలోకమున సుఖించును. స్వర్గస్థుడైన తరువాత కూడ ఎవనిని పేర్కొని ప్రకృతివర్గములు ప్రజలు నమస్కరించుచుండురో అట్టివాడు రాజశ్రేష్ఠుడు.”

ప్రకృతు లనగా మంత్రులు, అమాత్యులు (Secretaries of State). వాణిజ్యాది వృత్తికారులవర్గములకు నాయకులు (Leaders of Various Trades).

శ్లో॥ శోకస్థానసహస్రాణి హర్షస్థానశతాని చ।

దివసే దివసే మూఢ మా విశంతి న పండితమ్ ॥

శ్లో॥ యే చ మూఢ తమా లోకే యే చ బుద్ధేః పరంగతాః।

త ఏవ సుఖ మేధన్తే మధ్యమః క్లిశ్యతే జనః ॥

శ్లో॥ యే దుఃఖేన యో దుఃఖీ న స జాతు సుఖీ భవేత్।

దుఃఖానాం హి క్షయో నాస్తి జాయతే హ్యపరాత్ పరమ్ ॥

పారాంతరము : పరదుఃఖేన

శ్లో॥ సుఖం చ దుఃఖం చ భవాభవే చ లాభాలాభే మరణం జీవితం చ।

పర్యాయతః సర్వ మవాప్నువంతి తస్మాద్భీరో నైవ హ్యభ్యేన్న శోచేత్ ॥

శ్లో॥ సమ్యగ్నేదాన్ ప్రాప్య శాస్త్రాణ్యభీత్య సమ్యగ్రాజ్యం పాలయిత్వా చ రాజా।

చాతుర్వర్ణ్యం స్థాపయిత్వా స్వధర్మే పూతాత్మా వై మోదతే దేవలోకే ॥

శ్లో॥ యస్య వృత్తం నమస్యన్తి స్వర్గస్థస్యాపి మానవాః।

పారజానపదామాత్యాః స రాజా రాజసత్తమః ॥

శ్రీమహాభారతము - శాంతిపర్వము - అధ్యాయము - 25, శ్లో.

20,28,30,31,35,36

55. కర్తవ్యాల ప్రాబల్య చమనము

ఈ మాటలను వినియు ధర్మజుడు దుఃఖవివశుడై ప్రాయోపవేశము గావించు నని బయలుదేరుచుండగా వ్యాసభగవానుడు డాతనిని నిలిపి మరల ఇట్లు బోధించెను. “కుమారా! నీ విట్లు అమితదుఃఖమును పొందుట తగదు. జరిగిన దంతయు వారి వారి పూర్వకర్మలవలననే జరిగిన దని యింతకు పూర్వము చెప్పియుంటిని. నీటియందు బుడగలకు వలె, పుట్టినవారి కందఱకును సంయోగము లన్నియు వియోగాంతములే యగును; సంఘములు

క్షయాంతములు, ఉన్నతస్థితులు పతనాంతములు, జీవితము మరణాంతము కాక తప్పదు. సుఖము కలుగుటకు సుహృత్తు లున్నచో చాలు నని, శత్రువు లున్నంతనే దుఃఖము కలుగు నని, ప్రజ్ఞ యున్నంతమాత్రముననే సంపదలు లభించు నని, ధనముచే సుఖము ప్రాప్తించు నని చెప్పుటకు వీలు లేదు. కర్మవశమున నీవు ఈశ్వరునిచే ఎట్లు పుట్టింపఁబడియున్నావో, ఆ పుట్టుక ననుసరించియే కర్మల నాచరింపుము. సుఖాదు లన్నియు కర్మలచేతనే సిద్ధించుచున్నవి. కర్మలవిషయమున నీవు ఈశ్వరుఁడవు కావు.

శ్లో॥ అతివేలం మహారాజ న శోకం కర్తు మర్హసి ।

పున రుక్తం తు వక్ష్యామి దిప్త మేతి దితి ప్రభో! ॥

నీలకంఠీయము : అతివేలం అత్యర్థమ్ ।

శ్లో॥ సంయోగా విప్రయోగాంతా జాతానాం ప్రాణినాం భ్రువమ్ ।

బుద్ధుదా ఇవ తోయేషు భవన్తి న భవన్తి చ ॥

శ్లో॥ సర్వే క్షయాంతా నిచయాః పతనాంతాః సముచ్చయాః ।

సంయోగా విప్రయోగాంతా మరణాంతం హి జీవితమ్ ॥

శ్లో॥ నాలం సుఖాయ సుహృదో నాలం దుఃఖాయ శత్రవః ।

న చ ప్రజ్ఞాల మర్థేభ్యో న సుఖేభ్యో హ్యలం ధనమ్ ॥

శ్లో॥ యథా సృష్టో సి కౌంతేయ ధాత్రా కర్తృసు తత్కూరు ।

అత ఏవ హి సిద్ధి స్తే నేశ స్త్వం కర్తృణాం నృప ॥

నీలకంఠీయము : అత ఏవ కర్మభ్య ఏవ, కర్మణాం త్యాగే త్వం నేశో న ప్రభుః ॥

శ్రీమహాభారతము - శాంతిపర్వము - అధ్యాయము - 27, శ్లో. 29,30,31,33,34

ఇంత చెప్పినను ధర్మజుఁడు తనపట్టును వీడ కుండుటచే ఆ మహాముని మరల ఇట్లు బోధించెను. ఒకప్పుడు అశ్వుఁడను బ్రాహ్మణుఁడు జనకునకు ఇట్లు బోధించెను. “నేను సమర్థుఁడను కాఁబట్టి సుఖమును సంపాదించుకొనుచున్నాను; దుఃఖమును పోఁగొట్టుకొను చున్నాను” అని మానవుఁడు తలంచును. కాని జరామృత్యువులను బలవంతులు కూడ తప్పించుకొనఁ గలుగుట లేదు. ప్రాప్తవ్యమైన సుఖము గాని, దుఃఖముగాని కలుగునప్పుడు దానిని తప్పించుటకు పరిహార మేదియు లేదు. సర్వము కర్మాధీనముగానే సంభవించుచున్నది. శయన పాన భోజనాదులు సైతము నియతముగా సంభవించుచున్నవి. సత్కులజన్మము, బలము, ఆరోగ్యము, రూపము, సౌభాగ్యము, భవితవ్యముచేతనే కలుగుచున్నవి. వ్యాధి, అగ్ని, జలము, శస్త్రము, అకలి, ఆపద, జ్వరము మొదలగునవి యన్నియు ప్రతిజంతువునకు దాని శరీరనిర్మాణమునందే నియమితమై యున్నవి. నియతి నతిక్రమింపఁగలిగినవాఁ డెవఁడును లేఁడు. శ్రీమంతుఁడు

యౌవనముననే నశించుటయు, దరిద్రుఁడు శతపర్షము లుండుటయు కన్పించుచునే యున్నది. శ్రీమంతు లనేకులు భోజనము చక్కగా చేయలేకుండఁగా దరిద్రులకు కాష్టములు సైతము జీర్ణ మగుచున్నవి.

భార్యాబంధు సుహృజ్జనులతో సంబంధము, మార్గమునందు బాటసారులకు ఏర్పడు సంగమము వంటిదే. “నేను పుట్టకముందు ఎక్కడ ఉన్నాను? చచ్చినతరువాత ఎక్కడికి పోవుదును? నేను ఎవరు? ఎందులకు ఇక్కడ ఉన్నాను? ఏ కారణముచేత ఎవనినిగూర్చి నేను శోకింపవలె?” అని ఈవిధముగా ఆలోచించుచు మనస్సును నిలుపుకోవలె.

స్వర్గమును నరకమును ఇప్పుడు ఎవఁడును చూచుట లేదు. అయినను ఈ లోకమునందు చక్కగా ఉండఁదలంచుకొనువాఁడు శాస్త్రము నతిక్రమింపక వర్తింపవలె. సత్పురుషులకు శాస్త్రమే చక్షువు. కావున దాని ననుసరించి వర్తింపుము.

బంధువియోగమునకై దుఃఖించుట తగదు. సొంతశరీరముతోనే ఎవనికిని నిత్యమైన సంయోగము లేదు. ఒకప్పటికి జీవునినుండి దేహము తొలఁగును; లేక జీవుఁడే స్వయముగా శరీరమును విడిచి పెట్టును. సొంతశరీరము సంగతియే యిట్లుండఁగా ఇంక బంధుమిత్రాదుల సంగమమునుగూర్చి చెప్పవలసిన దేమున్నది? ఇప్పుడు నీతండ్రి తాతలు ఎక్కడ నున్నారు? నీవు వారిని చూచుట లేదు; వారు నిన్ను చూచుట లేదు; ఇట్టి సంయోగవియోగములకు హర్షశోకములను పొందనేల? జనకుఁడు ఈ విధముగా అశ్మనివలన తెలిసికొని విశోకుఁడై స్వధర్మనిరతుఁ డయ్యెను. కావున నీవు కూడ శోకమును వీడి లెమ్ము; క్షాత్రధర్మముచేత జయింపఁబడిన భూమిని అనుభవింపుము. ఉపేక్షించుచు దానిని అవమానింపకుము.”

శ్లో॥ ప్రాయేణ శ్రీమతాం లోకే భోక్తుం శక్తి ర్న విద్యతే ।

కాష్ఠా న్యపి హి జీర్యన్తే దరిద్రాణాం చ సర్వశః ॥

శ్లో॥ నై వాన్య కన్తే ధృవితా నాయం భవతి కన్యచిత్ ।

పథి సంగత మే వేదం దారబంధు సుహృజ్జనైః ॥

వ్యాఖ్య : పథి మార్గే అన్యై రివ ఇహ దారాదిభిః సంగతం జ్ఞేయమ్ ।

శ్లో॥ క్వాసం క్వ చ గమిష్యామి కో న్వహం కి మిహ స్థితః ।

కన్యా త్కి మనుశోచేయ మి త్యేవం స్థాపయే న్మనః ॥

వ్యాఖ్య : స్థాపయేత్ విచారే ఇతి శేషః ।

శ్లో॥ న చైవ పురుషో ద్రష్టా స్వర్గస్య నరకస్య చ ।

ఆగమ స్తు సతాం చక్షు ర్మృతే త మి హోచర ॥

శ్రీమహాభారతము - శాంతిపర్వము - అధ్యాయము - 28, శ్లో. 30, 39, 40, 54

వ్యావహారికాంధ్ర మహాభారతం

-శ్రీ పురిపండా లక్ష్మలక్ష్మణులు

అరణ్యపర్వం - ఏడవ ఆశ్వాసము

రామాయణము

తనవద్దకు విచ్చేసిన మార్కండేయమహర్షికి అర్హపాద్యములిచ్చి ఆసనము ఇచ్చి అన్నీ సత్కారములు చేసిన ధర్మజుడు తాను ధర్మమును ఆచరిస్తూ వున్నా అనేక బాధలను పొందుతున్నానని ఎంతో వాపోయాడు. అప్పుడు మహర్షి “ధర్మజా! నీకంటే అధికమైన బాధలు అనుభవించిన మహాపురుషులు ఉన్నారు. అయినా ధర్మము తప్పలేదు వారు.” అని శ్రీరాముని కథను వినిపించుచున్నాడు. వినండి

యుద్ధం

రావణాసురుడు యుద్ధభూమికి వచ్చి గర్జించాడు. రామదండు కూడా మాంచి హెక్టార్లుగావుంది అవాళ. సుగ్రీవుడూ మొదలయిన యావన్మందీ వొక్కసారి సింహనాదాలు చేశారు. తోకలెత్తుకుని రావణుడి రాణువమీద పడ్డారు. పెద్ద పెద్ద రాళ్ళూ మాళ్ళూ విసిరారు. ఘోరంగా రగులుకుంది యుద్ధం.

మాయకీ మహేంద్రజాలానికి ఇంద్రజిత్రే అనుకుంటే, అతడి బాబే రావణాబ్రహ్మ. వచ్చి రావడంతోనే, వొక మాయ చేశాడు. తన శరీరములోంచి వందలూ వేలూ రాక్షసులు పుట్టించాడు. ప్రతీరాక్షసుడూ భయంకరంగా వున్నాడు. ప్రతీవాడి చేతిలోనూ కత్తి, బాణాలూ ఉన్నాయి. ఒక్క బాణం వేశాడు రాముడు. క్షణంలో అందరినీ చంపేశాడు.

మరో మాయ చేశాడు రావణాసురుడు. ఎటు చూస్తే అటు రామలక్ష్మణులే. వెయ్యేసిమంది రాములు. వెయ్యేసిమంది లక్ష్మణులు. లక్షలు లక్షలు రామలక్ష్మణులు. అందరిచేతుల్లోనూ కోదండాలు. అందరిచేతుల్లోనూ బాణాలు. చిత్రం అనిపించింది రామలక్ష్మణులికి. నిమిషంలో మాయరాముల్ని కొట్టేశాడు రాముడు. మాయలక్ష్మణులందఱూ లక్ష్మణుడివంతు రాముడి బాణాలముందు రావణమాయ రాణించలేదు. అయితే, రావణుడికి రథం వుంది. రాముడికి లేదు.

ఇంతలో దేవేంద్రుడి రథం పట్టుకుని దేవలోకంనంచి మాతలి వచ్చాడు. అప్పుడే ఉదయిస్తున్న సూర్యఖింబములా వుంది రథం. ఊరి అంటే ఎగిరిపోయే పచ్చటి గుర్రాలు పూసి వున్నాయి.

జెండా వైజయంతం తళతళా ఎగురుతోంది. రథం రాముడిముందు నిలిపాడు మాతలి. ‘మహారాజా! దేవేంద్రుడి రథం ఇది. పెద్ద పెద్ద రాక్షసరాజుల్ని దీనిమీదనించే చంపాడు దేవేంద్రుడు. నీకోసం పంపాడిది. దీనిమీద ఎక్కి రావణాసురుణ్ణి సంహరించు. సాటిలేని నా సారథ్యం నాది. దయ చెయ్యి. అంటూ భక్తిపూర్వకంగా విన్నవించాడు.

మాతలిని ఆదరించి, రథ మెక్కాడు రాముడు. కోదండం ఎత్తి, గుణం మోగించాడు. దిక్కులు ప్రతిధ్వనించాయి. ఉత్తరక్షణంలో రాక్షససేనమీద బాణాలు కుమ్మరించాడు.

రాముడు రథంమీద రావడం చూశాడు రావణాసురుడు. బరిమీద పాములాగ రాముడిమీదికి పరిగెత్తించాడు తనరథం. ప్రళయాగ్నిలా వున్నా డతడు. బాణాలు ప్రవాహంలా అన్ని దిక్కులూ వొక్కసారి విరజిమ్ముతూ ఘోరంగా కనిపించాడు. అతడి ఉదృతం చూసి, ఆకాశంమీద దేవతలే తల్లడిల్లిపోయారు. మహాఘోరంగా వుంది రామ రావణ యుద్ధం. మంటలతో భయంకరంగా వున్న శూలం విసిరాడు రావణాసురుడు. సగంలోనే దాని తెగనరికాడు రాముడు. శివ మెత్తినట్లు చెల రేగి పోయాడు రావణాసురుడు. వందలూ వేలూ శూలాలూ వేశాడు. భిండివాలూ, తోమరాలూ, వొక్కటేమిటి? వింత వింత ఆయుధాలు కుమ్మరించాడు. భూమీ ఆకాశం చీకట్లు చేసేశాడు. రాముడూ, రావడండూ ఆ ఆయుధాల్లో కప్పడిపోయినట్లున్నారు. భూతకోటి యావత్తూ హాహాకారాలు చేసింది. రాక్షస సైన్యంలో భేరిలూ, బాకాలూ దిక్కులు దిమ్మెత్తిపోయాయి.

రావణాసురుడి ఆయుధాల దావాగ్ని అంతలోనే రాముడి బాణవర్షంతో ఆరిపోయాయి. మహా మేఘంలా ధనుష్టాంకారం చేశాడు రాముడు. సంతోషంతో గెంతులు వేశారు వానరులు. దేవేంద్రుడి రథంమీద చూడ శక్యంకాకండా వున్నాడు రాముడు. బంగారం తోడిమతో తళతళలాడుతూ, వాడిదేరిన మొనతో వున్న బ్రహ్మాస్త్రం తీసి, ధనుస్సుకి తొడిగాడు మంత్రం చదవి, చెవిదాక రెండు కొనలూ లాగాడు గురిచూసి రివ్వన వదిలి పెట్టాడు. ప్రళయాగ్నిలా మంటలు మండుతూ వెళ్ళింది రామబాణం. బ్రహ్మాస్త్రం రావణాసురుడిమీద పడింది. ఉత్తరక్షణంలో రావణాసురుడూ అతడి రథమూ గుర్రాలూ, సారథీ భస్మమై వూరుకున్నారు.

ఆకాశంమీద దేవదుండుభులు మోగాయి. గంధర్వులు గానం చేశారు. అష్టరసలు నాట్యం చేశారు. ఇంద్రుడు మొదలుకుని యావన్ముది దేవతలూ ఆనందించారు. వేయినోళ్ళతో రాముణ్ణి పొగిడారు. మూడులోకాల్లోనూ వొకటే పండుగ అవాళ.

రావణాసురుణ్ణి చంపేసి, లంకాపట్నానికి విభీషణుణ్ణి పట్టం కట్టాడు రాముడు. విభీషణుడూ అవిద్యుదూ కలిసి తగిన మేనాలో కూచోబెట్టి రాముడిదగ్గరికి తీసుకువచ్చారు సీతాదేవిని. పొల్లి పట్టడానికే వీల్లేకండా వుంది పాపం. సీతాదేవి. చిక్కి శల్యావశిష్టంగా వుంది. శరీరం మకిలిపట్టి పోయింది మురికి వోడుతూ వుంది. కట్టుబట్ట. కన్నీళ్ళు కారికారి పాకుడు పట్టిపోయాయి

చెంపలు దువ్వక అంటలు కట్టుకుపోయింది జుత్తు. మూర్తీభవించిన దుఃఖదేవతలా వుందామె.

సముద్రం కెరటాల్లాగ వుప్పొంగిపోతూ వున్న దుఃఖం దిగమింగుతూ, ఇలా అన్నాడు రాముడు 'సీతా ఇన్నాళ్ళు ఈ దుర్మార్గుడి ఇంట్లో వున్నావు. ఇప్పుడెలా తీసుకువెళ్ళేది నిన్ను? నిన్ను తీసుకుని ధర్మహాని తెచ్చుకోలేను. నీ నడవడి మంచిదయినా చెడ్డ దయినా దాంతో ప్రసక్తి లే దిక్కడ. కుక్కవాత పడ్డ హవ్యంలా అయింది నీ సంగతి. అంచేత, తిరిగి నిన్ను ఇంట్లో పెట్టుకోలేను. నాపరాభవం తీర్చుకోవడానికి ప్రతీకారంగా యుద్ధం చేశాను. శత్రువుని చంపాను. అంతేకాని, నీ కోసం కాదు. అయిందేదో అయింది. ఇక నీ యిష్టం వచ్చిందగ్గిరికి వెళ్ళవచ్చు నువ్వు.'

గుండె బద్దలయినట్టయింది సీతకి. చెవుల్లో అగ్గిపోసినా శూలాలు పొడిచినా ఇంతకంటె నయం. మొదలునరికిన అరిటిచెట్టు లాగ నేలకూలిపోయిందామె. శరీరంలో ప్రాణాలే వున్నట్లు లేదు.

ఇంతవరకూ సంతోషం వుప్పొంగిపోతూవున్న పరివారంలో వొక్కసారి విచారం కమ్మేసింది. భయం, విచారం - ఎవరికీ ఏమీ పాలు పోకండా వుంది.

కొంతసేపట్లో మెల్లిగా తెలుపుకుంది సీత. కంటినీరు కడవలు నిండుతోంది రాముణ్ణి జాలిగా చూసింది. రెండుచేతులూ నడినెత్తిని జోడించింది. ఎలు రాసిన గొంతుకతో వెక్కి వెక్కి చెప్పింది: 'నా నడవడి రుజువుచేసిందికి అగ్గిలో దూకుతాను. ఈమాత్రం అంగీకరించు. పగలూ, రాత్రీ, పక్షిఘడియలూ నీ పాదపద్మాలు తప్పించి అన్యథా తలంచనయినా తలంచలేదు నా హృదయం. ఈ మాట అబద్ధమయితే భూదేవి బద్దలైపోవాలి. అగ్నీ, గాలీ, సూర్యచంద్రులూ నన్ను దహించి వేయాలి' అంది.

ఆమె నోట్లో మాట నోట్లోనే వుంది. పంచభూతాలూ తమ తమ పేళ్ళు చెపుతూ ఇలా అన్నాయి: 'రామచంద్రా, సీత ఉత్తమురాలు. మాకు తెలుసు. సందేహించకు' అని. అంతలో దేవతలతోనూ, మునులతోనూ వచ్చి బ్రహ్మదేవుడు ప్రత్యక్షమయ్యాడు. భక్తిపూర్వకంగా అతణ్ణి పూజించాడు రాముడు. 'లోకకంటకుడయిన రావణాసురుణ్ణి చంపేశావు. లోకాలన్నిటికీ మహోపకారం చేశావు' అన్నాడు బ్రహ్మ. 'సీత విషయంలో సందేహించకు. నలకూబరుడి శాపం మూలాన పరస్మిన్ బలవంతం చెయ్యలేదు రావణుడు. నీ భార్యలో నలుసంత కళంకం లేదు. ఏశంకా పెట్టుకోకు. ఈమెని పరిగ్రహించు' అన్నాడు. యుద్ధంలో చచ్చిపోయిన వానరుల్ని అందరినీ బతికించాడు బ్రహ్మ. ఇలా రాముణ్ణి సంతోషపెట్టి అంతర్ధాన మయా డతడు. మాతలీ రాముడి దగ్గర సెలవు తీసుకున్నాడు. వెయ్యిగురాల దేవరథం పట్టుకుని అమరావతికి వెళ్ళిపోయాడు.

అవాళతో కైక పెట్టిన పద్మాలుగేళ్ళ గడువూ అయిపోయింది. అందుకని సీతా లక్ష్మణులతో పుష్పకవిమానం మీద బయలుదేరాడు శ్రీరాముడు. తనతోపాటు సుగ్రీవుడూ మొదలయిన

పరివారము యావత్తూ విమానంలో కూచున్నారు. లంకనించి బయల్దేరింది పుష్పకం. సముద్రం దాటింది. దండకారణ్యం దాటింది. సరాసరి అయోధ్యలో దిగింది.

పట్టాభిషేకం

అయోధ్యా పట్టణంలో అవాళ ఆనందం తాండవించింది. అనంతరం వశిష్ఠుడూ వామదేవుడూ పెట్టిన శుభముహూర్తంలో శ్రీరాముడి పట్టాభిషేకం వైభవంగా జరిగింది. భరతుడూ మొదలయిన అన్నదమ్ములూ తక్కిన బంధువులు యావన్మందీ, పరివారమూ మహానందం అనుభవించారు. పౌరులూ, సామంతులూ కళ్ళ వేడుకగా పట్టాభిషేకం మహోత్సవం చూశారు.

పట్టాభిషేకమహోత్సవం పూర్తయ్యాక, సుగ్రీవుడూ విభీషణుడూ మొదలయిన స్నేహితుల్ని సన్మాన పూర్వకంగా సెలవిచ్చి సాగనంపాడు శ్రీరాముడు. సకలసంపదలతోనూ తులతూగుతూ ఎన్నో వేల సంవత్సరాలు రాజ్యం చేశాడతడు. ఎన్నో యజ్ఞాలు చేశాడు. రామరాజ్యంలో కష్టాలన్న మాట లేకండా అష్టవిద్యారూపాలు అనుభవించారు ప్రజలు. ఇదీ రాముడి కథ.

“ధర్మరాజా చూశావా! అరణ్యవాసంలో అన్ని కష్టాలూ పడ్డాడు రాముడు. శత్రువులవల్లా అన్ని అవస్థలు అనుభవించాడు. తుదకి మహాశుభాలు పొందాడు. నువ్వు అలాగే ఈ దుఃఖాలు కాస్త సహించుకున్నాక ప్రపంచ సామ్రాజ్యానికి అధిపతి వవుతావు” అన్నాడు మార్కండేయుని.

రామాయణం విని, రాముడి పరాక్రమం ప్రశంసించాడు ధర్మరాజు. “ఎంత ఉత్తమురాలో సీతాదేవి!” అంటూ తలవూపాడు. “మహామునీ, భర్తకోసం ఇలాగే కష్టాలు సహించిన పతీవ్రత చరిత్ర ఇంకేదన్నా వుంటే సెలవియ్యి. విని, కృతార్థుల మవుతాము” అన్నాడు “సావిత్రీ అలాంటి సాధ్వీ” అన్నాడు మార్కండేయుడు. నువ్వు అభిలాష పడుతున్నావు. ఆమె చరిత్రా చెపుతాను విను” అంటూ సావిత్రీకథ ప్రారంభించాడతడు.

సావిత్రీ కథ

మద్రదేశంలో అశ్వపతి అని వొక రాజు వుండేవాడు. సంతానం లేక అతడు పద్దెనిమిది సంవత్సరాలు సావిత్రీదేవిని సేవించాడు. సావిత్రీదేవి ప్రత్యక్షమయింది. వరం కోరుకోమంది. కొడుకు కావాలని సాష్టాంగ పడ్డాడు అశ్వపతి. కొడుకు కాదు, కూతురు వుడుతుంది’ అంది దేవి. నీ కోర్కె ముందే తెలుసు నాకు. బ్రహ్మ నడిగాను. కూతురే కలుగుతుందన్నాడాయన. ఆయన మాటకి ఎదురుండదు. ఐతే, కూతురు మూలాన నీ కోర్కె సిద్ధిస్తుంది. ఒక్కడు కాదు, వందమంది కుమాళ్ళు కలుగుతారు. అని చెప్పి అంతర్ధాన మయింది. దేవి చెప్పినట్టే కూమార్తెని కంది, అశ్వపతిభార్య మాళవి. సావిత్రీ అని పేరుపెట్టి అరిచేతి నిమ్మపండులా పెంచుతూ వచ్చారు ఆ అమ్మాయిని.

పెరిగి పెద్ద దయింది సావిత్రి. నిండు యవ్వనంతో నవనవలాడుతూ వుంది. సిద్ధ కన్యలూ, సాధ్యయువతులూ, యక్షస్త్రీలూ, దేవకాంతలూ ఆమె అందంముందు దిగదుడుపుకి పనికి రారు. అమ్మాయికి తగినవరుడికోసం ఆలోచిస్తూ వుండేవాడు అశ్వపతి.

సాళ్ళదేశంలో ద్యుమత్యేనుడు అని వొకరాజు వుండేవాడు. అతడి కొడుకు సత్యవంతుడు. సత్యవంతుడి సౌందర్యమూ, అతడి మంచిగుణాలూ విని అతణ్ణి సావిత్రి ప్రేమిస్తూ వుండేది లోలోపల. సిగ్గుమూలన, ఈ విషయం ఎవ్వరితోనూ చెప్పేది కాదు.

ఒకనాడు అశ్వపతిదగ్గరికి నారదముని వచ్చాడు. తగినవిధంగా అతణ్ణి సత్కరించాడు అశ్వపతి. ధర్మప్రసంగంచేస్తూ కొంతసేపు కూచున్నాడు ముని. ఇంతలో చెలికత్తెలతో కలిసి సావిత్రి అక్కడికి వచ్చింది. మన్మథుడి విలాసంయావత్తూ పోతపోసినట్టు వుంది సావిత్రి. అంతదూరంలో చెలికత్తెల్ని నుంచోపెట్టింది. ఒయ్యారంగా వచ్చి తండ్రికి నమస్కారం చేసింది. ఆప్యాయంగా ఆమెని లేవదీశాడు అశ్వపతి. మునికి మొక్కించి, ఆదరంగా పక్కని కూచోపెట్టుకున్నాడు. 'ఇంకా అమ్మాయికి వివాహం చెయ్యలేదేమి? తగిన వరుడు దొరకలేదా? అని అడిగాడు నారదుడు. కూతురు మొహం చూశాడు అశ్వపతి. అమ్మో, బుద్ధిమతురాలివి నువ్వు. నీకు తగిన వరుణ్ణి నువ్వే చెప్పాలి. చెప్పు తల్లీ, ఏ రాజుకుమారుణ్ణి వరిస్తావు? అని తలనిమురుతూ అడిగాడు.

సిగ్గు, సిగ్గుని మించిన కోర్కె చివరికి చెప్పడానికే నిశ్చయించింది సావిత్రి. 'సాళ్ళరాజు కొడుకు సత్యవంతుడు' అని తలవంచుకుంది. సాళ్ళరాజు ద్యుమత్యేనుడు దైవయోగంవలన గుడ్డివాడై పోయాడు. రాజ్యమూ పోయింది భార్యాపుత్రులతో అడవిలో గడుపుతున్నాడు. తెలుసు నాకు. అయినా సత్యవంతుణ్ణి వరిస్తాను. అంది.

మునీంద్రా మీకు తెలియంది లేదు. సావిత్రిమాట విన్నారు కదా! సత్యవంతుడి విషయం మేమిటో సెలవియ్యండి' అంటూ నారదుణ్ణి ప్రార్థించాడు అశ్వపతి.

'సత్యమే వ్రతం అతడికి' అన్నాడు నారదుడు. 'అందుకనే సత్యవంతుడు అన్నారు అతణ్ణి. అతడి అసలుపేరు చిత్రాశ్వుడు. సూర్యుడిలాంటి తేజశ్శాలి అతడు. బుద్ధికి భృహస్పతి. ప్రతాపానికి దేవేంద్రుడు. అశ్వినీదేవతలంత అందగాడు. తపమూ, శమమూ, దమమూ, దానమూ, బ్రాహ్మణభక్తి ఎందులోనూ తక్కువలేదు. కానైతే, వొక్కటే తక్కువ. ఆయుర్దాయం. పెళ్ళి అయాక సరిగ్గా సంవత్సరంనాడు చచ్చిపోతాడు. చెప్పవలిసింది కాదు, అయినా అడిగావు కనక, చెప్పాను' అన్నాడు.

విన్నావు తల్లీ, దేవరహస్యం తెలిసిన దేవముని నారదులవారు. ఈయన వాక్యం అన్నథా జరగదు. సత్యవంతుడే అన్న మాటేమిటి మనకి. మరొకణ్ణి చూడు' అన్నాడు అశ్వపతి. అదెలాగ

నాన్నగారూ' అంది సావిత్రి. మనస్సు వాక్కూ కర్మా ఈ మూడింటిలోనూ మనస్సే ప్రధానం. మనస్సా అతణ్ణి ఎప్పుడు వరించానో, అప్పుడే అతడి భార్య నయిపోయాను. ఏది ఏమయినా, సత్యవంతుడే నా భర్త. అతణ్ణి కాదని, మరొకణ్ణి ఎలా వరించేది? అంది.

బుద్ధిమంతురాలు నీ కూతురు' అన్నాడు నారదముని. ఈమె సంకల్పం మానిపించడం మనకి సాధ్యంకాదు అడ్డు చెప్పకు ఈడూ జోడూ చూస్తే సావిత్రికి తగినవాడు సత్యవంతుడు. ఈడూ జోడూ చూసి ఏట్లో తోసినా ప్రమాదంలేదు అన్నారు పెద్దలు. సందేహించకు. సత్యవంతుడికే ఇచ్చి సావిత్రిని పెళ్ళి చెయ్యి. ఈమె పుణ్యము మూలాన అయినా చిరంజీవి కావచ్చు సత్యవంతుడు అన్నాడు.

మునికి నమస్కరించాడు అశ్వపతి. మాకు పరమగురువులు మీరు. మీ ఆదేశమే శిరసా వహిస్తాను అన్నాడు. దీవించి దేవలోకం వెళ్ళిపోయాడు నారదుడు.

మంచిరోజు చూచి, సావిత్రిని తీసుకుని ద్యుమత్యేనుడి దగ్గరికి వెళ్ళాడు అశ్వపతి. బంధువులూ మంత్రులూ పురోహితులూ పరివారమూ ఎంతో మంది వెంట వెళ్ళారు. వాళ్ళందరికీ కావలసిన సమస్త సామగ్రి తానే పట్టుకువెళ్ళాడు అశ్వపతి. తపోవనంలో తపస్సుచేసుకుంటూ కాలక్షేపం చేస్తున్నాడు ద్యుమత్యేనుడు. అశ్వపతి రావడం తోటే అర్హమూ అదీ ఇచ్చి వచ్చినకారణం విచారించాడు.

సావిత్రిచేత అతడికి నమస్కారం చేయించాడు అశ్వపతి. ఈమె నా కూతురు. సావిత్రి. మా కులానికంతటికీ ఈ వొక్కతే వెలుగు. ఈమెని కోడలిగా అంగీకరించాలి నువ్వు, అన్నాడు.

అంతకంటే భాగ్యమేముంది? అన్నాడు ద్యుమత్యేనుడు - అయితే రాజ్యం లేదు మాకు. అడివిలో కాపరం. పువ్వులాంటి సుకుమారి మీ అమ్మాయి. మాతో ఎలా అవస్థపడుతుంది?' అన్నాడు విచారిస్తూ...

అన్నీ ఆలోచించే నీతో సంబంధానికి వచ్చాను' అన్నాడు అశ్వపతి. కలిమి ఎంత చిరంకాదో, లేమీ అంతే చిరం కాదు. కనక, కలిమికి సంతోషించకూడదు. లేమికి విచారించనూ కూడదు. ఇక, సావిత్రిమాట. వయస్సుకి చిన్నదే అయినా, బుద్ధికిమాత్రం ముసిలమ్మ మా చిట్టితల్లి. కష్ట సుఖాలు అన్నీ తెలుసు మా అమ్మకి. కనకనే తెలిసి తెలిసి ఇలా వచ్చాను. సత్యవంతుడికి తగిన పిల్ల సావిత్రి. కాదనకు. అంగీకరించు' అన్నాడు.

సంతోషంగా సమ్మతించాడు ద్యుమత్యేనుడు. ఆశ్రమములోని మనులందరినీ కూడ గట్టుకున్నాడు.

‡‡ఈ పేజీ స్థలదాతలు : శ్రీగార్హస్థ్ నర్సయ్యగారు మరియు కుటుంబసభ్యులు
కామారెడ్డి, తెలంగాణా

శుభలగ్నంలో సత్యవంతుడికి సావిత్రిని పెళ్ళి చేశాడు. అల్లుడికి ఎన్నో అన్ని ఆభరణాలూ వస్త్రాలూ అరణం చదివించాడు అశ్వపతి. పెళ్ళి కార్యాలు ముగియడంతోనే సపరివారంగా తన రాజ్యం వచ్చేశాడు.

ఒంటిమీద నగలూ అవీ తీసి పెట్టేసింది సావిత్రి, పట్టుచీరలూ అవీ మానేసింది. అడివిలో ఆశ్రమవాసానికి అనుగుణ్యంగా నారచీరలు కట్టుకుంది. అత్తమామలికీ భర్తకీ భక్తిశ్రద్ధలతో సేవ చేస్తూ వుండేది. ఆమె వినయమూ నెమ్మదీ చూసి, అత్తామామా పొంగిపోయేవాళ్ళు. అంతా సుఖంగా గడిచిపోతూవుంది. నారదుడు చెప్పిన మాటలు మాత్రం అనుక్షణం ఆమె గుండెల్లో మెలుగుతూనే వుండేవి. పెళ్ళినాటికి సంవత్సరం ఎప్పుడు నిండితే అప్పుడు సత్యవంతుడు చచ్చిపోతాడు. రోజులు లెక్కపెడుతూ వుండేది సావిత్రి. రోజులూ, నెలలూ గడిచిపోయాయి. మరి నాలుగురోజులే తక్కువ సంవత్సరానికి. నాలుగో రోజున సంవత్సరం అయిపోతుంది.

ఆ నాలుగురోజులు ముందు మూడు రాత్రులు ఉపవాసం అని వొక నోము పట్టింది సావిత్రి. ఆశ్చర్యపోయాడు ద్యుమత్యేనుడు. ఎందు కమ్మా, ఇంత కష్టమయిన నోము నీకు? అని అడిగాడు కోడల్ని. నాకేమో కష్టంగా వుంటుందని విచారించకండి - వినయంగా చెప్పింది సావిత్రి. మంచికోసమే తలపెట్టాను, ఇది దీనికి కారణం ముందు ముందు మీకే తెలుస్తుంది అంది. మంచిది తల్లీ, బుద్ధిమంతురాలివి నువ్వు. నీకోర్కె సిద్ధిస్తుంది. అని ఆశీర్వదించాడు ద్యుమత్యేనుడు.

మూడు రోజులూ గడచిపోయాయి. నాలుగోనాడు పెందరాళే మేలుకుంది సావిత్రి. అవాళే తన భర్త చచ్చిపోతాడు. పగిలిపోతున్నట్టుంది ఆమె హృదయం. ప్రాతఃకాలకృత్యాలు తీర్చేసింది. భర్తకి చెయ్యవలసిన శుశ్రూషా చేసింది. అత్తమామలికీ ఆశ్రమంలోని వృద్ధులికీ సమస్కారం చేసింది. సౌభాగ్యవతివి కమ్మని వాళ్ళు చేసిన దీవెనలు అందుకుంది.

జాము పొద్దెక్కింది. కోడల్ని పిలిచాడు ద్యుమత్యేనుడు. మూడు దినాలు ఉపవాసం చేశావు. అలిసిపోయావు పాపం! ఇంత ప్రసాదం పుచ్చుకో అమ్మా! అన్నాడు. చుక్క పొడిచేవరకూ తినకూడదు మామయ్యగారూ, అంది సావిత్రి. 'నోము సంకల్పించినపుడే ఇలా నిశ్చయించుకున్నాను అంది.

ఇంతలో సమిధలూ పళ్ళూ పువ్వులూ తేవడానికి అడివికి బయలుదేరాడు సత్యవంతుడు. 'ఇవాళ నేనూ నీతో వస్తాను' అంది సావిత్రి. మూడురోజులు ఉపవాసం. అలిసిపోయి వున్నావు. అడివికి ఎలా వస్తావు' అన్నాడు సత్యవంతుడు. అడివిలో చివుళ్ళతోనూ పువ్వులతోనూ పళ్ళతోనూ ఎన్నో లతలూ, చెట్లూ ఎంచక్కా హాయిగా వుంటాయని విన్నాను. చూడాలనీ ఎన్నాళ్ళయో వుంది నాకు. తప్పకండా వస్తాను. తీసుకువెళ్ళండి 'అంటూ కూచుంది సావిత్రి. సరే, అయితే రమ్మన్నాడు సత్యవంతుడు. గబగబా మామగారి దగ్గరికి వెళ్ళింది సావిత్రి. అత్తకీ మామకీ

నమస్కరించింది. అగ్ని హోత్రాలకోసం సమిధలు తేవడానికి అదివికి వెళుతున్నారు మీ అబ్బాయి. నేనూ ఆయనతో వెళ్ళాలని వుంది. ఇవాళ. మీతో చెప్పి వెళ్ళాలని వచ్చాను' అంది.

సంవత్సరమై వచ్చింది. ఏనాడూ ఏదీ కావాలని అడగలేదు. వెర్రిబాగులది. పోనీ, ముచ్చట పడుతోంది వెళ్ళనీ' అన్నాడు ద్యుమత్యేనుడు. హృదయంలో కొండంత దుఃఖం కుమిలిపోతూ వుంది. అదేదీ పైకి కనపడనివ్వలేదు సావిత్రి. నవ్వు మొహంతో భర్త వెంట వెళ్ళింది అదివికి.

సత్యవంతుడూ అతడి వెంట సావిత్రి మెల్లిగా నడుచుకుంటూ వెళ్ళి, పక్కనేవున్న అరణ్యంలో ప్రవేశించారు. పెద్ద పెద్ద చెట్లూ వాటిని పెనవేసుకుని పైకి లేచిన లతలూ ఎంతో ఇదిగా వుంది అడవి. చివుళ్ళతోనూ, పళ్ళతోనూ పువ్వులతోనూ గమ్ముమని పోతూవుంది. పూల తేనెలు తాగుతూ జుమ్ము మంటున్నాయి తుమ్మెదలు. అరమగ్గిన పళ్ళు తింటూ కిలకిల మంటున్నాయి చిలకలు. పెద్ద పెద్ద చెఱువులో మందలు మందలుగా వున్నాయి రాజహంసలు. అవన్నీ భార్యకి చూపిస్తూ విశేషాలు వివరిస్తూ నడుస్తున్నాడు సత్యవంతుడు. అన్నీ చూస్తూనే వుంది సావిత్రి. భర్త చెప్పినవన్నీ వింటూనే వుంది. తోపల మాత్రం మధన పడిపోతూ వుంది. భర్త ప్రతీ అడుగుగా కనిపెడుతూనే వుంది.

మంచి మంచి పళ్ళు బుట్టనిండా కోశాడు సత్యవంతుడు. ఒక దగ్గర వొక ఎండు కర్ర చూశాడు. గొడ్డలితీసి అది నరకడం మొదలెట్టాడు. రెండు వేట్లు వేశాడో లేదో, కొట్టలేక పోయాడు. ఆయాసం వచ్చింది. గొడ్డలి కింద పడేశాడు. ఎగసోష వచ్చింది. బాధతో మొహమంతా అదోలా అయిపోయింది. 'అబ్బా, శరీరం పట్టుసడలి పోతూవుంది' అన్నాడు. 'భ్రమ కలిగినట్టు అవుతోంది శూలాల్తో పొడిచినట్టుంది తల. నిలవ లేకపోతున్నా కొంచెం పడుకుంటా' అంటూ చతికిలపడిపోయాడు.

భర్త తల తొడమీద పెట్టుకుంది సావిత్రి. అలాగే కిందవాలిపోయాడు సత్యవంతుడు. క్షణంలో తెలివీ తప్పిపోయింది. పాపం. ఏం జేస్తుంది సావిత్రి! భర్తని వదలకండా పట్టుకుకూచుంది. క్షణాల్తో కూడా నారదుడు చెప్పిన సంవత్సరమూ పూర్తి అయింది.

అంతలో ఉన్నతుడయిన వొక దేవతామూర్తి సావిత్రి ఎదట కనిపించాడు. నవనవలాడుతూ నల్లటి కారుమేఘంలా వుంది అతడి శరీరం. భయంకరంగానూ తీక్షణంగానూ వున్నాయి దంతాలు. ఉజ్వలంగా చింతనిప్పుల్లా మెరుస్తున్నాయి కళ్ళు. పుటంపెట్టిన బంగారంలా వుంది కట్టుబట్ట. ప్రళయాగ్నిలా ప్రకాశిస్తున్నా డతడు. పాశాలు పట్టుకుని ప్రపంచాన్నే భయపెట్టడానికి వచ్చినట్టున్నాడు.

చర్రున సత్యవంతుడిమీదికే వచ్చా డతడు. భయపడిపోయింది సావిత్రి. భర్త శిరస్సు భద్రంగా కింద పెట్టి నుంచుంది. చేతులు జోడించింది. 'అయ్యా, ఎవరు నువ్వు? ఎందుకోసం, ఏం

చెయ్యాలని ఇలా దయచేశావు!” అని అడిగింది అతణ్ణి.

యముణ్ణి అన్నాడు గంభీరంగా అతడు. అమ్మాయీ! నీ పాతివ్రత్యమహిమవల్ల నన్ను చూడగలిగావు నువ్వు. మరొకరికి సాధ్యం కా దిది. నీభర్త కాలం తీరిపోయింది. ఇతడు మహాపుణ్యాత్ముడు. కనక, నేనే వచ్చాను తీసుకువెళ్ళిందికి’ అన్నాడు. అంటూనే, ఘోరం - సత్యవంతుడి ప్రాణం పెకలించేశాడు. లొడితెడంత వున్న అతడి జీవుణ్ణి పాశాల్లో బంధించి, చరచరా దక్షిణం దిక్కు పట్టుకుపోతున్నాడు.

గోలుగోలుమంది సావిత్రి. భర్తదేహం మౌనదగ్గర భద్రంగా దాచిపెట్టింది. మాట్లాడకండా యముడి వెంటపడింది. అసాధ్యంగా వుంది దారి. తొట్టుపడుతున్నాయి ఆమె పాదాలు. చూశాడు యముడు. ఇదేమిటి నావెంటవడ్డావు! వడ్డు వడ్డు. ఇందాకా ఏదో వచ్చావు. ఇకముందు అడుగన్నా పెట్టలేని దారులివి. తిరిగిపో’ అన్నాడు.

సతులు ఎక్కడికి వెళ్ళితే సతులూ అక్కడికే వెళ్ళడం ధర్మం. నీదయవల్లా నాపతిభక్తివల్లా నేను వెళ్ళలేని చోటంటూ లేదు. మార్గాలన్నిటిలోకీ ధర్మమార్గం ప్రధానమైంది. అలాంటి ధర్మమార్గానికి సజ్జనులే ఆధారం. సజ్జనుల సందర్శనం ఎప్పుడూ వూరికే పోదు. సజ్జనుల్లో ఉత్తముడివి నువ్వు. నీ సందర్శనం లభించింది. దీనికి తగిన పరమశుభం దొరకందే వూరికే ఎలా వెళతాను? అంది సావిత్రి. వినయమూ, వినయానికి తగిన ప్రగల్భమూ రెండూ వున్నాయి ఆమె మాటల్లో.

చకితు డయిపోయాడు యముడు. సావిత్రి, నీ మాటలు ఎంతో ఉదారంగా వున్నాయి. మెచ్చు కుంటున్నాను నిన్ను. నీ భర్త ప్రాణం తప్ప ఏదన్నా వరంకోరు. ఇస్తాను’ అన్నాడు.

చేతులు జోడించింది సావిత్రి. శత్రువుల మూలాన మా మామగారి రాజ్యం పోయింది. కళ్ళు కనబడకండా అడివిలో వ్రతాలు చేసుకుంటున్నా దాయన. ఆయనకళ్ళకి దృష్టి ప్రసాదించు అంది.

‘అలాగే కానీ’ అన్నాడు యముడు. ఇక వెళ్ళిపో. మరి రాకు’ అంటూ ముందుకి నడిచాడు. మళ్ళీ వెంట నడిచింది సావిత్రి.

సావిత్రి : మనోవాక్యాయకర్మలా ఎవ్వరికీ హాని చెయ్యరు మహనీయులు. దీనుల్ని కనికరిస్తారు; కాపాడుతారు. ఆశ్రయించినవాళ్ళని ఆదరిస్తారు. ఇచ్చేటపుడు మరి లోపంలేకండా కడముట్టా ఇచ్చి కోర్కె తీరుస్తారు. ఇవన్నీ ఆర్యధర్మాలు. దేవతల్లో ఉత్తముడివి. నువ్వు ఎరగంది ఏముంది? ధర్మవిధానం యావత్తు నీ భావంలోనే వుంది. అంచేతనే ధర్మదేవతవి నువ్వు. ప్రాణాలు తాముచేసు కున్న కర్మఫలం పక్షపాతం లేకండా సమబుద్ధితో పంచిపెడతావు. అందుకనే ‘సమవర్తి’ అన్నారు నిన్ను. భూతకోటిని యమించడం చేత అణిచివెయ్యడంచేత ‘యముడు’ అన్నారు. ‘కల్మషం పాపం శమనం నాశనం చెయ్యడంవల్ల ‘శమనుడు’ అన్నారు.

యముడు : చక్కగా వున్నాయి నీ మాటలు. కల్మషం లేకండా చెపుతున్నావు. దాహంగావున్న వాడికి చల్లటి మంచినీళ్ళు ఎలా వుంటాయో అలా వున్నాయి నాకు. సంతోషించాను. సత్యవంతుడి ప్రాణం తప్ప ఇంకో వరం ఏదన్నా కోరు. ఇస్తాను.

సావిత్రి : దేవా! శత్రువులు లాక్కున్న రాజ్యం తిరిగి మా మామగారికి అనుగ్రహించు.

యముడు : అలాగే కానీ. వెళ్ళు. నీ పతిభక్తి గొప్పది. ఇక ఆగిపో. ముందు దారి దుర్గమంగా వుంటుంది. నువ్వు మరి రాకూడదు.

సావిత్రి : ఎలాంటి స్థితిలో అయినా సరే, తమధర్మం తాము వదిలిపెట్టరు ధర్మాత్ములు. మోహతాపాలికి వాళ్ళ హృదయంలో తావుండదు. అంచేత, ధర్మప్రభూ, భర్తవెనక వెళ్ళడం ఎలా వదిలిపెట్టేది? ఏది ఏమయినా సరే, మోహంలో మునిగిపోకండా, ధర్మం నిలుపుకోవాలి కదా!

యముడు : సావిత్రి, ధర్మంమీద నీకు వున్న ఆసక్తి అద్భుతం. మరో వరమిస్తాను. భర్తప్రాణం తప్ప ఏం కావాలో కోరు.

సావిత్రి : మాతండ్రి అశ్వపతికి పుత్రసంతానం లేదు. ఆయనకి వొక వందమంది కుమాళ్ళు ప్రసాదించు.

యముడు : అలాగే కానీ. ఇక వెళ్ళు. ఎంతో దూరం వచ్చావు. అలిసిపోయావు. తిరిగిపో.

సావిత్రి : భర్తపాదాలు సేవించడంతప్ప, ఇతర ప్రసక్తి లేనిదాన్ని. నాకు అలసట ఏమిటి? సతులికి పతిభక్తితప్ప ఇంకా వున్న దేమిటి? ధర్మపరులయిన పుణ్యాత్ములు దొరకడమే దుర్లభం. వారి సంసర్గంవల్ల సమస్తపాపాలూ పోతాయి. వాళ్ళమూలాన్నే సూర్యచంద్రులు గతులు తప్పకండా వున్నారు. సముద్రాలు మేరదాటకండా వున్నాయి. కులపర్వతాలు కదలకండా వున్నాయి. భూతప్రపంచం యావత్తూ క్షేమంగా వుంటుంది.

ఎవ్వరితో అయినా ఏడు మాటలు మాట్లాడితే చాలు, వాళ్ళు ఆత్మబంధువులే అయిపోతారని అంటారు పెద్దలు. ఇంతసేపు మాట్లాడాను. అంచేత నీకు స్నేహితురాలిని నేను. స్నేహితురాలికోర్కీ చెల్లించడం ధర్మం. అనుగ్రహించు.

యముడు : సావిత్రి, పరమానందంగా వుంది నాకు. ఏం కోరుతావో కోరు. ఇస్తాను.

సావిత్రి : బతికిపోయాను. ఈసారి సత్యవంతుడి ప్రాణం తప్ప; అన్న షరతు లేదు. యమధర్మరాజా! భర్త విరహం దుస్సహం. భర్తలేని స్త్రీ పాడిల్లు. అంచేత నాభర్తప్రాణం ప్రసాదించు.

యముడు : గెల్చుకున్నావు. వెళ్ళు. నువ్వుకోరినట్టే నీ భర్త బతుకుతాడు. నాలుగువందల సంవత్సరాలు జీవిస్తాడు. వందమంది కొడుకులు కంటాడు. యజ్ఞాలు చేస్తాడు. దేవతల్ని సంతోషపెడతాడు. కీర్తిమంతుడౌతాడు. ఇలా అనేసి అంతర్ధానమయిపోయాడు యముడు.

అదృష్టం

సేకరణ : పోలిశెట్టి నాగేశ్వరరావు

ఒక పర్యాయము శ్రీకృష్ణార్జునులు కలిసి వెళ్ళుచుండగా వారికి మార్గమధ్యమున పేద బ్రాహ్మణుడు యాచకుడుగా కనిపించాడు. జాలి పడిన అర్జునుడు ఒక సంచెడు బంగారు నాణెములు ఇచ్చాడు. సంతోషముగా ఇంటికి వెళ్ళుచుండగా మార్గమధ్యములో ఒక దొంగ ఆ బ్రాహ్మణుని కత్తితో బెదిరించి నాణెములసంచని లాక్కున్నాడు.

మరలా ఆ పేద బ్రాహ్మణుడు యాచకుడిగా మారి భిక్షాటన చేయ నారంభించాడు. ఒ రోజు అర్జునుడు అతన్ని చూసి ఆశ్చర్యపోయి విషయము తెలిసికొని జాలిపడి ఓ ఖరీదైన వజ్రం ఇచ్చి ఆనందంగా జీవింపుమని చెప్పాడు.

ఆ బ్రాహ్మణుడు ఈ పర్యాయము జాగ్రత్తగా ఇంటికి తీసికొనివెళ్ళి గదిలో మూలన ఉన్న ఒక కుండలో వజ్రాన్ని దాచిపెట్టి నిద్రించాడు. తెల్లవారింది చూస్తే ఇంట్లో భార్యలేదు. అంతేకాదు ఆకుండ కూడా లేదు. పరుగెత్తుకుంటూ నదీతీరం వద్దకు వెళ్ళాడు. భార్యను అమెచేతిలోని కుండను చూసి హమ్మయ్య అనుకున్నాడు. కుండలో చూస్తే వజ్రం లేదు. నదిలో నీళ్ళకోసం ముంచినప్పుడు నదీ ప్రవాహములో కొట్టుకుపోయింది. తన దురదృష్టానికి ఎంతో చింతించిన ఆ బ్రాహ్మణుడు మళ్ళీ యాచకుడుగా వీధుల్లోకి వెళ్ళవలసి వచ్చింది.

కృష్ణార్జునులు ఆతనిని చూసి ఏమైందని విచారించారు. ఇతనవరో పరమ దురదృష్టవంతుడిలా ఉన్నాడు అని అర్జునుడు శ్రీకృష్ణునితో అన్నాడు. లేదు. ఈసారి ఏం జరుగుతుందో చూద్దాం అని బ్రాహ్మణునిచేతిలో రెండు బంగారు నాణాలు పెట్టారు.

ఒకప్పుడు సంచెడు నాణేలు, విలువైన వజ్రం నా దగ్గర నిలువలేదు. ఈ రెండు నాణేలు నా తలరాతను మారుస్తాయా నా పిచ్చిగాని అనుకుంటూ ఇంటికి వెళుతున్నాడు బ్రాహ్మణుడు. దారిలో ఒక జాలరి వలకు చిక్కి విలవిల లాడుతున్న చేపను చూశాడు. అతని హృదయము ద్రవించింది. నాదగ్గరున్న రెండు నాణేలు నా తలరాతను మార్చలేవు. పాపం ఈ మూగజీవి ప్రాణాలైనా రక్షిద్దాం అని తన దగ్గరున్న రెండు నాణేలు ఇచ్చేసి ఆ చేపను తీసుకొని ఇంటికి వెళ్లి ఒక నీటి తొట్టిలో వేశాడు.

కొద్దిసేపటికి అతని భార్య ఆ చేపను చూసి అయ్యో! దీని నోటిలో ఏదో ఇరుక్కుంది అందుకు ఇలా గిలగిలా కొట్టుకొనుచున్నదని భర్తకు చెప్పింది. ఇద్దరు కలిసి ఆ చేపనోరు తెరవగా నదిలో పోగొట్టుకొన్న ఆ వజ్రం చేపనోటిలో కనిపించగానే దొరికింది దొరికింది చిక్కింది చిక్కింది నాచేతికి చిక్కింది అని గావుకేకలు పెట్టారు.

ఆ సయములో అతని ఇంటిలో దూరియున్న దొంగ ఆ బ్రాహ్మణుని చూసి భయంతో ఆ బ్రాహ్మణుడు నన్ను కనిపెట్టినాడని వణికిపోయాడు. ఆ బ్రాహ్మణుని దగ్గరకు వచ్చి నీకు దణ్ణం పెడతాను. నీ బంగారు నాణేలు సంచి నీవు తీసుకో నన్ను రాజభటులకు మాత్రం పట్టివ్వవద్దు అని బ్రతిమాలాడు. బ్రాహ్మణ దంపతులు ఆశ్చర్యపోయారు. పోగొట్టుకొన్న రెండు విలువైన వస్తువులు తమకు చేరా యని ఆనందపడినారు.

కృష్ణా! నేను ఎంతో అమూల్యమైన బంగారు నాణేలసంచి వజ్రం ఇచ్చినా అతని దశ తిరుగలేదు. నీవిచ్చిన రెండునాణేలు అతని జీవితాన్ని మలుపు తిప్పినాయి. ఇది ఎలా సాధ్యం అని ప్రశ్నించాడు కృష్ణున్ని అర్జునుడు.

అర్జునా! అతని వద్ద బంగారం వజ్రం ఉన్నప్పుడు అతను తన అవసరాలు గూర్చి మాత్రమే ఆలోచించాడు. రెండు నాణేలు ఉన్నప్పుడు మరో జీవి మంచి చెడు కష్టసుఖములు గూర్చి ఆలోచించాడు. నిజానికి అది భగవంతుని పని తను పంచుకున్నాడు. అందుకే కష్టాలన్ని నేను పంచుకొన్నాను. అందుకే ఆతని కష్టములనన్నిటిని నేను పంచుకున్నాను.



సికిందరాబాద్ భగవాన్ శ్రీసత్యానందమహర్షి గీతాసత్సంగములో వేసవి బాలబాలికల వ్యక్తిత్వ వికాసశిబిరము 2018 మే 1నుండి 7 వరకు జరిగినది. దానిలో పాల్గొన్న బాలబాలికలు ఉపాధ్యాయులు శ్రీహరితీర్థస్వాములవారితో

**పూజ్య శ్రీ బ్రహ్మనందతీర్థ స్వాములవారి
ప్రథమ ఆరాధనా మహోత్సవము
మరియు
భాగవత సప్తాహము**

అందరూ ఆహ్వానితులే

09-07-2018 నుండి 15-7-2018 వరకు

సోమవారము నుండి ఆదివారము వరకు

స్థలము : శ్రీసత్యానందాశ్రమము ఇనమడుగు

పూజ్య శ్రీ బ్రహ్మనందతీర్థస్వాములవారు గత సంవత్సరము జూన్ 26వ తేదీ ఉదయము 5 గంటలకు తమ భౌతిక శరీరమును విడిచి అనంత పరబ్రహ్మమునందు లీనమైనారను విషయము అందరికి సువిదితమే. ప్రథమ ఆరాధన ఆషాఢమాసము కృష్ణపక్షము విదియనాడు ఆదివారము అనగ 15-7-2018 న మహాత్ముల సన్నిధానమున భక్తుల సమక్షమున భక్తిశ్రద్ధలతో జరుపబడును. ఈ సందర్భముగ భాగవత సప్తాహము ఏర్పాటు గావింపబడినది. కావున యావన్నుంది భక్తులు వచ్చి ప్రథమవర్ధంతి మరియు భాగవత సప్తాహములో పాల్గొని శ్రీస్వామివారికి తమ శ్రద్ధాపూర్వక పుష్పములను సమర్పించుకొనవలసినదిగా కోరుచున్నాము.

శ్రీస్వాములవారికి అత్యంత ప్రీతిపాత్రమైన వేదపారాయణము కూడ జరుపబడును.

ప్రవచన కర్త :

ఆచార్య శ్రీహరి తీర్థస్వాములవారు

శ్రీసత్యానందాశ్రమ సంస్థల పీఠాధిపతులు, ఇనమడుగు, నెల్లూరు జిల్లా

పర్యవేక్షకులు : డా॥ చీమకుర్తి వేంకటేశ్వర రావుగారు

కార్యక్రమ సరళి

ప్రతినీత్యము ఉదయము	5 గంటలకు గీతాపారాయణము
	6-30 గంటలకు రుద్రాభిషేకము
	8-00 గంటలకు శ్రీకృష్ణ శ్రీమద్భాగవత పూజ
	9-30 గంటలకు భాగవత ప్రవచనము
మధ్యాహ్నము :	12-30 గంటలకు హారతి పుష్పాంజలి, మహాప్రసాదవినియోగము
	03-00 గంటలకు సంకీర్తన
	03-30 గంటలకు భాగవత ప్రచనము
సాయంకాలము	06-30 గంటలకు సంకీర్తన
	07-30 గంటలకు హారతి తీర్థ ప్రసాద వినియోగము

15-7-2018 శ్రీబ్రహ్మానందతీర్థస్వాములవారి ఆరాధన పూజ అన్నదానము
ఇందులో పాల్గొను మహాత్ములు

1. పూజ్యపాదులు శ్రీశ్రీశ్రీ విరజానందతీర్థస్వాములవారు, వన్నెల్ బి. నిజామాబాద్ జిల్లా
2. పూజ్యపాదులు శ్రీశ్రీశ్రీ సత్యాత్మానంద సరస్వతీ స్వాములవారు ఒంగోలు
3. పూజ్యపాదులు శ్రీశ్రీశ్రీ కృష్ణానందగిరి స్వాములవారు ఇనమడుగు
4. పూజ్యపాదులు శ్రీశ్రీశ్రీ పరమేశ్వరానందగిరి మాతాజీవారు పిప్రి, నిజామాబాద్ జిల్లా
5. పూజ్యపాదులు శ్రీశ్రీశ్రీ పరాత్మానంద సరస్వతీ స్వాములవారు నెల్లూరు

సూచన : సభామధ్యమున ప్రశ్నింపరాదు. నిశ్శబ్దమును పాటించవలెను.

శ్రీవిశ్వమీమాంస మాసపత్రిక సంవత్సర చందా 100/- రూపాయలు.

శాశ్వత చందా 1500/-రూపాయలు. ఆశ్రమ గ్రంథములు వెలకు లభించును.

ఆశ్రమమునకు విరాళములను ఇచ్చువారు కార్యదర్శికి ఇచ్చి రసీదు పొందవలెను.

ఒక పూట ఉభయము : 5116/-

ఉభయదాతల గోత్రనామములతో శ్రీజగదంబా తారకేశ్వరులకు, శ్రీమురళీకృష్ణునకు, శ్రీసీతారాములకు, సద్గురుదేవులకు పూజచేసి ప్రసాదవితరణ చేయబడును.

- కార్యదర్శి పోలిశెట్టి నాగేశ్వరరావు

సెల్ : 9866905041,

శ్రీ సత్యనంద శ్రుమ శాశ్వత భిక్షానిధి



శ్రీమతి వేలమూరి రామలక్ష్మి

విశాఖపట్టణము జిల్లా చోడవరము గ్రామవాస్తవ్యులు శ్రీవి. రామారావు గారి ధర్మపత్ని శ్రీమతి వేలమూరి రామలక్ష్మి గారు ప్రతిసంవత్సరము మాఘ శుద్ధ విదియనాడు తనజన్మదిన సందర్భముగ శ్రీసత్యనందాశ్రమవాసులకు భిక్ష జరుపుటకు శాశ్వత భిక్షా నిమిత్తము 15000/- పదియైదు వేల రూపాయలు అందజేసినారు. సద్గురు దేవులు సమస్త పరివారమును అనుగ్రహింతురు గాక!



అయల సోమయాజుల శారదాంబ

కాకినాడ వాస్తవ్యులు శ్రీమతి అయల సోమయాజుల శారదాంబగారి జ్ఞాప కార్థము కుమారుడు ప్రతి సంవత్సరము జూన్ 16వ తేది శ్రీసత్యనందాశ్రమ వాసులకు భిక్ష జరుపుటకు శాశ్వత భిక్షా నిమిత్తము 15000/- పదియైదు వేల రూపాయలు అందజేసినారు. సద్గురు దేవులు సమస్త పరివారమును అనుగ్రహింతురు గాక!

గమనిక : మీరూ శాశ్వత భిక్షానిధికి విరాళములను సమర్పింపవచ్చును. మీరు ఇచ్చు 15,000/- రూపాయలు(అపైన గాని) జాతీయబ్యాంకులో ఫిక్స్డ్ చేసి దానిపై సంవత్సర మునకు వచ్చు వడ్డీని మాత్రమే ఖర్చుచేసి మీరు కోరిన దినమున శ్రీజగదంబాతారకేశ్వరులకు మరియు సద్గురుదేవులకు మీ గోత్రనామములతో అభిషేకము అర్చనచేసి ఆశ్రమములో మహాప్రసాద వినియోగము భిక్ష(భోజనము) ఏర్పాటు చేయబడును.

భక్తులకు విజ్ఞప్తి

సద్గురుదేవులు సంస్థాపించిన శ్రీసత్యానందాశ్రమమునకు ఇంతవరకు ప్రహరి (కాంపౌండువాల్) లేదు. ఇంతవరకు దడి ఉండినది. ఈనాడు దడి ఎన్ని పర్యాయములు చేయించినను అది నిలుచుట లేదు. అందువలన కాంపౌండ్‌వాల్ నిర్మింపవలయునని శ్రీహరితీర్థస్వాములవారి సంకల్పము. ఆశ్రమమును రక్షించుకొనవలసిన బాధ్యత ఆశ్రమ అభిమానులకు, శ్రీవారి శిష్యులకు, అందరికీ ఉన్నది. సుమారు 2000 గజములు గోడ నిర్మింపవలసియున్నది. పునాది 6 అడుగులు పైన 8 అడుగులు 10 అడుగులకు ఒక పిల్లరు వేసి నిర్మింపవలయు నని ఇంజనీర్లు చెప్పియున్నారు. ఈ కార్యక్రమము మే నెల నుండి ప్రారంభింపవలయు నని సంకల్పము. గజమునకు పదివేలు ఖర్చు అగునని అంచనా వేయబడినది. కావున అందరూ సహకరించి భగవదనుగ్రహమునకు పాత్రులగుదురుగాక!

భగవాన్ శ్రీసత్యానందమహర్షి సంచార సత్సంగ సమావేశము

2018 జూలై 1వ తేది మొదటి ఆదివారము భగవాన్ శ్రీసత్యానంద మహర్షి సంచార సత్సంగ 405వ సమావేశమునిజామాబాద్ జిల్లా నందిపేట్ మం. వన్సెల్ కె గ్రామములో చిలువేరి సరస్వతిగారి ఆధ్వర్యములో శ్రీసత్యానందమహర్షి భక్తమండలి పద్మశాలి సంఘ ఆవరణములో జరుగును. కావున భక్తులందఱు పాల్గొని భగవదనుగ్రహమునకు పాత్రులగుదురు గాక!

-సంచార సత్సంగ కార్యదర్శి కొండ గంగాధర్

సెల్ : 9441706439, 8639765996

గో సంరక్షణ నిధి - భక్తులకు విజ్ఞప్తి

శ్రీసత్యానందాశ్రమమునందు గత ఎనభై సంవత్సరములనుండి గోశాల నడుపబడుచున్నది. గోవుల సంరక్షించుటకు గోవుల మేతకు సంవత్సరమునకు సుమారు మూడు లక్షల రూపాయలు వ్యయమగుచున్నవి. గోవులను గూర్చి మన హిందువులకు అధికముగ చెప్పవలసిన అవసరము లేదు. ఎన్ని ఇబ్బందులు ఎదురైనా వానిని అన్నింటిని అధిగమించి గోశాలను నిర్వహించుచున్నాము. గోసంరక్షణ నిధి ఏర్పాటు చేయుటకు సంకల్పించినాము. ఎంత యైనను సమర్పించుకొనవచ్చును. పదివేలు ఆపైన ఇచ్చినవారి నామములు ఫోటో శ్రీవిశ్వమీమాంసలో ప్రకటింపబడును. గో సంరక్షకులుగా నమోదు చేయబడును.

ఈ క్రింది ఏకౌంట్‌లో జమచేయవచ్చును. పేరు శ్రీసత్యానందాశ్రమము

A/c/No.. 62234059399. IFS code No. SBIN0021555

మాకు ఫోను ద్వారా తెలియజేయవలయును. సెల్ : 8121256201, 9440279712



గో సంరక్షణ నిధి

నిజామాబాద్ జిల్లా బాల్కొండ మం. శ్రీసత్యానందగీతాశ్రమ నివాసి శ్రీబండి నర్సయ్య సుమిత్ర దంపతులు గో సంరక్షణ నిధికి 10,111/- పదివేల నూటపదనొకొండు రూపాయలు శ్రీ సత్యానందాశ్రమమునకు సమర్పించినారు. సద్గురుదేవులు వారికి ఆయురారోగ్యముల భక్తిముక్తుల ప్రసాదించి అనుగ్రహించెదరుగాక!

ఈ పేజీ స్థలదాతలు :

కీ॥శే॥ శ్రీ బండి లింబయ్యగారి జ్ఞాపకార్థము శ్రీమతి బండి సుమిత్ర నర్సయ్యదంపతులు, శ్రీసత్యానంద వృద్ధాశ్రమము, కిసాన్‌నగర్, నిజామాబాద్ జిల్లా

ఆశ్రమపార్తలు

శ్రీశివరామకృష్ణ తపోవనము : నిజామాబాద్ జిల్లా బాల్కొండ మం. వన్సెల్ బి శ్రీశివరామకృష్ణ తపోవనము 28వ వార్షికోత్సవము పూజ్య శ్రీవిరజానందతీర్థస్వాములవారి ఆధ్వర్యవములో శ్రీ శ్రీహరితీర్థస్వాములవారి అధ్యక్షతన 29-4-2018 ఆదివారము నాడు జరిగినది. ఎంతో మంది సాధువులు పాల్గొని తమ సందేశములను ఇచ్చినారు. వందలాది భక్తులు విచ్చేసినారు. వారందరికి మహాప్రసాదవినియోగము జరిగినది.

పోచంపాడు శ్రీమలయాళస్వామి ఆశ్రమము 12వ వార్షికోత్సవము 30-4-2018న పూజ్య శ్రీహరితీర్థస్వాములవారి అధ్యక్షతన జరిగినది.

బాలబాలికల వ్యక్తిత్వ వేసవి శిబిరము : 1-5-2018 నుండి 7-5-2018 వరకు సికిందరాబాద్ ఓల్డ్ బోయిస్ పల్లి భగవాన్ శ్రీసత్యానందమహర్షి గీతా సత్సంగభవనములో చాల క్రమశిక్షణగా జరిగినది. 7 సంవత్సరముల వయస్సు నుండి 16 సంవత్సరముల వయస్సు పిల్లలు 60 మంది పాల్గొన్నారు.

ప్రతినిత్యము ఉదయము 5గంటలకు నిద్రలేవడము, వాకింగ్, యోగాసనములు, భగవద్గీతా పఠన శిక్షణ, విశిష్ట అతిథి ప్రసంగము, చక్కని వ్రాత తరగతులు, క్విజ్, ఆశ్రమ సేవ, వక్తృత్వ శిక్షణ, వైదిక విజ్ఞానము, పెయింటింగ్ శిక్షణ, స్వంతపనుల శిక్షణ, పెద్దలయందు గౌరవ ప్రపత్తుల శిక్షణ, సంగీత శిక్షణ, భారత భాగవత రామాయణ విశేషణ విషయముల శిక్షణ నైతిక శిక్షణ మొదలగు శిక్షణలతో కార్యక్రమము దిగ్విజయముగ శ్రీహరితీర్థస్వాములవారి పర్యవేక్షణలో జరిగినది. శ్రీరామకృష్ణ శ్రీరమేశ్వరెడ్డి శ్రీశేషగిరి వారి శ్రీమతి నిర్మలగారు విశేషముగ కృషి గావించినారు.

పిల్లలకు భోజనాదికములలో శ్రీబట్టునర్సయ్య దంపతులు శ్రీమామిడాల శ్రీదేవి శ్రీరాందాసు మొదలగువారు శ్రద్ధతీసుకొన్నారు.

6వ తేది ఆదివారము శ్రీ భక్తరామదాసు బందీఖాన గోల్కొండ కోట మరియు నెహ్రూ జంతుప్రదర్శనశాల మొదలగునవి పిల్లలకు చూపించడము జరిగినది. ఇందులో విశేషముగ శ్రీమామిడాల రవీంద్ర శ్రీరత్నాకర్ మొదలగువారు కృషి గావించినారు.

విశిష్ట అతిథులు శ్రీవిరజానందతీర్థస్వాములవారు, శ్రీసాధుమాతగారు, శ్రీపరమేశ్వరానంద మాతాజీవారు ఇంకను కొంతమంది పిల్లలకు చక్కని ఆధ్యాత్మిక విషయములను కథలను చెప్పినారు.

శ్రీపరమేశ్వరానందమాతాజీవారు పిల్లలకు భగవద్గీత 15వ అధ్యాయము నేర్పించినారు.

జూన్ 2018 శ్రీవిశ్వమీమాంస

10-5-2018 న పూజ్య శ్రీ నిత్యానందతీర్థస్వామివారి తృతీయ ఆరాధన శ్రీసత్యానందాశ్రమములో పూజ్య శ్రీహరితీర్థస్వాములవారి అధ్యక్షతన భక్తి శ్రద్ధలతో జరుపబడినది. ఉదయము 5గంటలకు గీతాపారాయణము, 8 గంటలకు రుద్రాభిషేకము, శ్రీసీతారాములవారికి అభిషేకము శ్రీవిनाయకునికి అభిషేకము, శ్రీసత్యనారాయణస్వామివారికి అభిషేకము అష్టోత్తర అర్చనలు హారతి, శ్రీఅంజనేయస్వామివారి జయంతి కూడ కలిసివచ్చినందున వారికి అభిషేకము విశేష పూజలు వడమాలపూజ అర్చన వడపప్పు పానకము నివేదనము, భజనలు సంకీర్తనలు జరిగినవి.

పిమ్మట శ్రీహరితీర్థస్వామివారు శ్రీనిత్యానందస్వామివారిగూర్చి శ్రీఅంజనేయస్వామివారినిగూర్చి చక్కగ ప్రసంగించినారు. సేవారూపమైన తపస్సు ప్రతివారు సంపాదించుకొనవలయునని దానివలన గురువుల పెద్దల అనుగ్రహము కలుగునని అన్యథా సాధన కొనసాగదని సేవలన కామక్రోధ మదమాత్మర్యములను నిగ్రహించుకొను సామర్థ్యము అలవడునని అరిషడ్వర్గమును అదుపులో ఉంచుకొను శక్తి వచ్చినప్పుడే సాధనాపథమున ముందుకు వెళ్ళగలరని శ్రీహరితీర్థస్వాములవారు సెలవిచ్చినారు. కార్యదర్శి శ్రీపోలిశెట్టి నాగేశ్వరరావుగారి నిర్వహణలో సభ జరిగినది. పిమ్మట ఆశ్రమ ఆస్థానపండితులు డా॥ చీమకుర్తి వేంకటేశ్వరరావుగారు సుందర కాండనుగూర్చి ప్రసంగించినారు.

పాల్గొన్న భక్తులందరికి మహాప్రసాదవినియోగము జరిగినది. ఉభయదాతలు శ్రీకైలాసం చంద్రారెడ్డి గిరిజమ్మ పుణ్యదంపతులు ఇనమడుగు.

16-5-2018నుండి 22-5-2018వరకు నిజామాబాద్ జిల్లా ఆర్మూర్ జిరాయత్ నగర్ శ్రీరామాలయములో 4వ భాగవత సప్తాహము ప్రతినిత్యము సాయంకాలము 6-30 గంటలనుండి 7 గంటలవరకు పూజ్య శ్రీహరితీర్థస్వాములవారి ప్రవచనములతో ఎంతో భక్తిప్రపత్తులతో జరుపబడినది. ఇందులో నగరప్రముఖులు, ఆబాలగోపాలము పాల్గొన్నది. శ్రీరామాలయ కమిటీ విశేషకృషి గావించినది. భగవాన్ శ్రీసత్యానందమహర్షులవారి అనన్య భక్తులు శ్రీ అంబల్ల శ్రీనివాస్గారి గృహములో చక్కని బస ఏర్పాటుచేసినారు. శ్రీస్వాములవారి దర్శనమునకు వచ్చు ఎంతో మంది భక్తులకు కూడ చక్కని ప్రేమపూర్వకమైన ఆతిథ్యమును అందజేసినారు.

5వ భాగవత సప్తాహము 9-7-2018 నుండి 15-7-2018 వరకు శ్రీసత్యానందాశ్రమములో పూజ్య శ్రీబ్రహ్మానందతీర్థస్వాములవారి ప్రథమ ఆరాధన సందర్భముగ జరుపబడును. కావున అందరూ పాల్గొని భగవదనుగ్రహమునకు పాత్రులు కాగోరుచున్నాము. ఈ కార్యక్రమములో స్వచ్ఛంద సేవకు వచ్చువారు సంప్రదించండి : సెల్ : 9866905041,

ఆచార్య శ్రీహరితీర్థస్వామివారి సంపాదకత్వమున నిర్మలా ఆప్ సెల్ట్ విజయవాడలో ముద్రింపబడి ఇనమడుగు శ్రీసత్యానందాశ్రమమువారిచే ప్రచురింపబడినది. పిన్. 524137